


VISIT...

LANZAROTE
Caliente.COM

చందమామ

జూలై 1962



50
NO



Prasad Process

PRIVATE LIMITED,

CHANDAMAMA BUILDINGS, MADRAS - 26

.....Started in 1953 we have installed the latest types of Graphic Arts Machinery, employed the best Artists and Artisans who have been specially trained to execute the finest works for

YOU
and
THE TRADE.....

CALENDAR OR A CARTON..
POSTER OR A PACKAGE SLIP..
LABEL OR LETTER DESIGN..

.....DONE SUPERBLY
IN MULTICOLOR

Bombay Representing Office:

101, Pushpa Kunj, 16-A, Road, Church Gate, Bombay-1

PHONE: 243229

Bangalore Representative:


181, 6th cross Road, Gandhinagar, Bangalore - 9.

PHONE: 6555

బొత్తాములు - ఒకటి రు. 1/- కప్ప-బొత్తాములు జత రు. 2/-
 నెం. 203 - జడ గజాలు - 2 1/2 సెజు జత రు. 14/40;



UMA. 718.



UMA. 535.



UMA. 819.

JASMIN NECKLACE.
 Rs. 25/-



UMA. 70512.



UMA. 57.

ధనము పొదుపు కొరకు

"ఉమా"

22. క్యారటు బంగారు రేకు
 కవరింగు నగలనే కొనండి.

అనేక సంవత్సరములు
 మన్నికగా యుండును.

నెం. 705 / 2 జాకాలు - జత రు. 6/-;

నెం. 37 చెవిపోగులు జత రు. 2/-.

ఉమా గోల్డు కవరింగు వర్క్స్
 H.O. ఉమా మహల్.. మచిలీపట్టణము. ఇండియా

ప్రాప్రయిటర్: టి. వి. సుబ్బయ్య

మా విక్రయ శాలలు

90, చైరాబజారు రోడ్డు, మద్రాసు-1

శివాలయం వీధి, విజయవాడ

104, కామధేను బిల్డింగు, అవెన్యూ రోడ్డు, బెంగళూరు సిటీ

చందమామ

ఈ సంచికలో కథలు - వింతలు - విశేషాలు

భారత చరిత్ర - 10	...	2	రాజసన్మానం	...	33
పార్వతీ కళ్యాణము	...	5	అన్నా - చెల్లెలు - 1	...	40
రాకాసిలోయ - 13	...	9	పిరికివాడి బింకం	...	47
మేలుచేసినవాడు	...	17	రామాయణం	...	49
మృగశిరుడు	...	23	ప్రపంచపు వింతలు	...	57
బుద్ధిరవాణ్ణా	...	29	భారతం	...	64

ఇవి గాక ఫోటోశిర్షికల ఫోటీ, మరి ఎన్నో ఆకర్షణలు.

మనోహరమైన
ముఖలావణ్యమునకు



నేషనల్ వారి
కాశ్మీర్ స్నో

సినిమా

తార లండరకు

సచ్చింద



ది నేషనల్ ట్రేడింగ్ కంపెని, బొంబాయి-2 • మదరాసు-1

తప్పక చూడండి!

మంత్ర తంత్ర మాయా
జాలములతో నిండిన
మహాత్మర జానపద చిత్రం

శ్రీకృష్ణసాయి ఫిలింస్ వారి



మోయామోహిని

నిర్మాత
యర్రా అప్పారావు + హుస్సేను కృష్ణమూర్తి

దర్శకత్వం

పూర్ణా రిలేజ్
RAMDAS K.

NAVIN



హాయి గారిపే పరిశుభ్రంగా ఉండండి! లైఫ్ బాయ్
స్నానంవల్ల ఉల్బాహంతో ఉబ్బింగి పొందే! జ్వాషక
ముందుకోండి, స్నానం తెయ్యనప్పుడు లైఫ్ బాయ్ ముడికితో
గల శ్రీమంతు కడిగివేయను — ఎంతో ఆరోగ్యవంత
మైన హాయి గొడవును! దాను, లైఫ్ బాయ్ తో
కుటుంబంలో అందరి జీవితం ఆరోగ్యవంతం.

ఎక్కడ లైఫ్ బాయ్ వున్నదో అక్కడ ఆరోగ్యము వున్నది!

L-33-X29 TL

హిందుస్తాన్ లీవర్ ఉత్పత్తి

అంతరాష్ట్రీయ ఖ్యాతిగాంచిన భారతీయ నృత్యదార

కమలా లక్ష్మి

వారి

మెచ్చికు పాత్రమైనవి.

నాపా.

నమానాలు.

వీటికారకు

నన్నెలు.

నాగరికత.

శ్రీ
వెంకటేశ్వర
సిల్క్ చీరలు

శ్రీ వెంకటేశ్వర
సిల్క్ షాల్స్

శ్రీ లక్ష్మీ నాథ వస్త్రాలకు
వెంకటేశ్వర స్థలం

284/1, చిక్కువేట, బెంగళూరు-2

ఫోన్-6440

ఇండియా "ROOPBHANDI"

MH Rao,




వాటర్బరీస్

ఎర్ర లేబులు

కాంపౌండు

దగ్గులూ రొంపలకు దీనిని



ఎంచుకొనడానికిగల నాలుగు కారణాలు

1 వాటర్ బరీస్ కాంపౌండు దగ్గులనూ, రొంపలనూ చక్కదిద్దుతుంది. పరిశుభ్రంగా నిర్మూలిస్తుంది.	2 వాటర్ బరీస్ కాంపౌండు రోగం క్రియాశీలమైనది. గాయాలకు అనేక విధాల చికిత్స చేయడం ద్వారా సుఖపరుస్తుంది.	3 వాటర్ బరీస్ కాంపౌండు కేవలం మంచే కాదు, ఒక ఆయుర్వేద మందుగా కూడా. శరీరానికి వ్యాధి నిరోధక శక్తి నమకూర్చడం ద్వారా సుఖపరుస్తుంది.	4 వాటర్ బరీస్ కాంపౌండు అకరిని పెంచుతుంది. తీర్థ శక్తిని పెంచుతుంది. రక్తాన్ని శక్తివంతం చేస్తుంది. పురాతన వ్యాధులను తిరిగివచ్చుచున్నాయి.
--	--	--	--

వాటర్బరీస్ కాంపౌండు

ఎర్ర లేబులు

వార్నర్—లాంబర్డ్ ఫార్మాసుటికల్ కంపెనీ (మిశ్రణాధ్యక్షలతో యు.ఎస్.ఎ.లో స్థాపించబడింది)



MC-77-A

జాల ప్రపంచంలో ఎల్లప్పుడూ
వినిపించే మాట న్యూట్రీన్

Nutrine
Sweets

న్యూట్రీన్ కన్ఫెక్షనరీ కంపెనీ
ప్రైవేట్ లిమిటెడ్,
చిత్తూరు, ఆంధ్రప్రదేశ్.

పాపముల లోములు

జూలై 1962

సంతోష వార్త! “పరోపకారి పాపన్న” కథ చాలా బాగున్నది. “రాకాసి లోయ” చాలా అద్భుతంగా ఉంది. పీటన్నిటికంటే నన్ను మొదట ఆకర్షించినది వడ్డాది పాపయ్యగారి అట్టమీది బొమ్మ.

—దక్షిణమూర్తి గజ్జల, వరంగల్లు

కథలన్నియు ముచ్చటగా నున్నవి. జూన్ నెల “చందమామ” చాలా ఆకర్షణీయముగా నున్నది. “దుష్టుడికి ఆతిథ్యం”, “నౌకరు యుక్తి”, “ఏడాది కొక అబద్ధం” చాలా మనోరంజకముగా నున్నవి.

—పి. పుష్పవల్లి, నౌపదా

గుండు భీమన్న కథలు ముగించగనే నాకు వట్టిన విచారమునకు బదులుగా పరోపకారి పాపన్న కథలు నన్ను మళ్ళీ సంతోష పెట్టగలిగినవి. “చందమామ”కు నా కృతజ్ఞతాభివందనములు.

—కె. పరీఫ్ మియ్య, ద్రోణాచలము

ప్రతి నెల “చందమామ” చాలా ఆకర్షణీయంగా ఉంటున్నది. పిల్లలకు, పెద్దలకు ఎంతో ఆనందం కలిగిస్తున్నందుకు చాలా సంతోషముగా ఉన్నది.

—కె. హెచ్. నాగరత్నం, బొడ్డపాడు

“ఏడాది కొక అబద్ధం”, “పాపన్న చదువు”, “నౌకరు యుక్తి”, ఎంతో బాగా యున్నవి. “రాకాసి లోయ” నీరియల్ చాలా బాగుంది.

—చండూరి లక్ష్మీసుగుణ, ఖమ్మం

ఈ నెల “చందమామ” చాలా బాగున్నది. ముఖ్యంగా “దుస్తుడికి అతిథ్యం”, “సత్యవాది” అమోమం.

—పి. రమేష్ చందర్, జనగాం

అన్ని కథలలోకి “నౌకరు యుక్తి” చాలా బాగుంది. పరోపకారి పాపన్న గుండు భీమన్నకు తీసికట్టుగా యున్నది. “దుస్తుడికి అతిథ్యం” విమియం బాగా లేదు. “రాకాసి లోయ” ఎంత పొడిగిస్తే అంత బాగుంటుంది.

—డి. సూర్యనారాయణ, అమలాపురం
యుక్తిపరుడు బీర్పల్ కథలు ఇంత త్వరితముగా ముగించినందుకు మాకెంతో విచారముగా ఉంది. నాకు ఊహ వచ్చిన దగ్గరనుంచి “చందమామ”లో బొమ్మలు చూస్తూ, చదవటం నేర్చుకొన్నాక దీనిలోని కథలు చదువుచున్నాను.

—నామన ధనలక్ష్మి, పాయకరావుపేట
జన్మదినోత్సవ సందర్భంగా “చందమామ”కు నా ప్రత్యేక శుభాభివందనములు.

—వి. శ్రీనివాసరావు, మద్రాసు
“నౌకరు యుక్తి” అను కథ చాలా బాగుంది. రచయితకు నా అభివందనములు.

—పొన్నాడ సత్యపంత్ రావు, విశాఖపట్నం
‘సత్యవాది’ అవరాధ పరిశోధనా, “నౌకరు యుక్తి” చాల స్వభావ నిర్ణయముగా నున్నవి. ఉత్పలవారి కలం “పార్వతి కలాణం” రచనలో ఉరకలు వేసింది. అన్నింటికి మిన్న “రామాయణ” కథలో శంకర్ గారి చిత్రాలు “చందమామ”కు మెరుగు తెచ్చాయి.

—సత్తి వెంకటరెడ్డి, బి.ఇ., కాకినాడ
“ప్రపంచపు వింతలు” విద్యార్థులకు “అల్పం”కు చాల ఉపయోగపడుతున్నాయి. ఇందుకు నా అభినందనలు.

—తా. వెం. నరసింహమూర్తి, మోర్త

ఈనెలవంటలకు శ్రేష్ఠమైన నూనెలు

అగ్గిమార్కు కాలబడిన
ఎ.యస్.బ్రాండ్
బాదుపప్పు
నూనె

అగ్గిమార్కు కాలబడిన
మేథస్ బ్రాండ్.....
నువ్వులనూనె

- గిరిజావండెల్లా నువ్వులనుండి అణిగ్గుకర మగు ప్రత్యేక పద్ధతులతో తయారు అయినవి.
- రుచి, రంగు, సువాసనలతో అన్ని వంటలకూ ములను అమితమగు రుచిని తీసుగ వేయును.
- ఊరగాయలను చాలా తలమునిగిలు పయం మను, ముక్కును మెత్తబడినవి వున్న బూడిద పట్టినవి వున్న.
- తలకు వాడిన యెడల మెదడుకు వలస వేయును. మెత్తుకలను బాగుగ పెరుగునట్లు చేయును.
- 16, 4, 2, కి.గ్రా. డబ్బలలో పేకింగు చేయబడుచున్నవి.


మద్రాసు డిస్ట్రిబ్యూటర్లు :
శ్రీ పెరుమాళ్ళు & కో.

137, అదియప్పనాయక్ స్ట్రీటు
మద్రాసు - 1

వివరములకు : శ్రీ జి. సుబ్బారావు
డా॥ వుళ్లకి స్ట్రీటు, తెనాలి.

MFRS, అంబటి సుబ్బన్నాచార్యులు

సౌందర్యం కోరించటానికి



అఫ్ఘన్ స్నో
సౌందర్య పరికరాలు

AFGHAN SNOW BEAUTY AIDS

అఫ్ఘన్ స్నో సౌందర్య పరికరాలు మీ సౌందర్యాన్ని కాంటిన్ హెచ్చించి పరిపూర్ణతను చేకూర్చ గలవు.... అఫ్ఘన్ స్నో సౌందర్య పరికరాలు మీ ముఖవర్ణస్సనూ, శరీరచ్ఛాయనూ, శిరోజాలనూ, గోళ్ళనూ సాకుమార్థ్యముగా సంరక్షించును. మీ సౌందర్య సమన్య లన్నింటినీ పరిష్కరించుకోండి.

ఫేస్ క్రిమ్లు & పౌడర్లు *
టాయిలెట్ & టాల్కమ్ పౌడర్లు *
లిప్-స్టిక్స్ & నెయిల్ పాలిష్ *
బ్రిలేస్టయిన్స్ & హేరాయిల్స్ *
లెవెండర్స్ & పర్ఫ్యూమ్స్ *
టాయిలెట్ సబ్బులు *



పంపతి తెలుపుదానన్నో ముందు వన్నడూ చూడరా
జిలోవార తెల్ల బుట్టను ఎంత తెల్లగా చేసుంది అంటే,
మీ దున్నట్లూ, గరిబులూ... శేబుకావడం నిజంగా మీరు
మట్ట కొలుపుతాయి. మీ తెల్ల రీతిలా, దోరిలు, పప్పులు,
పేంట్ల అడవను తెలుపుదనంతో మెరుస్తాయి.
మీరు దున్నును కూడా పొడవుచేసుకోవచ్చు
మీ బలంను తెలుగ చేసుకోవాల్సి మీరు ఎంతో దయ!

గుర్తుంచుకొనండి

ಲೆಸ್‌ಮಿನ್ ಎಂಬುದು ಲೆಸ್, ಲೆಸ್‌ಮಿನ್‌ನಿಂದ
ಉತ್ಪತ್ತಿ, ಉತ್ಪತ್ತಿ, ಉತ್ಪತ್ತಿ, ಉತ್ಪತ್ತಿ.

అలంకార్ చిత్ర

సమర్పించు

నటక ఆర్టు పిక్చర్స్ వారి...

వికైతే వేరుడు

అంజలి
పద్మిని
ఎమ్.జి.ఆర్
వీరప్ప
.....నటించిన



ప్రేమయర్
రిలీజ్..

దర్శకత్వం.....

M.నటేశన్

నిర్వహణ.....

P.సాంబశివరావు

STUDIO: ERANKI

చిన్నపిల్లల ప్రశ్నోత్తరాలు

1. తల్లికోట యుద్ధము ఏ సంవత్సరమున జరిగినది?
2. ఏది మంచి క్రీమ్ మిల్క్ టాఫీ?

శ్రీమద్భగవద్గీతా అధ్యాయం 12

1999

1999

నైజామ్ సుగర్ ఫ్యాక్టరీ లిమిటెడ్
హైదరాబాదు (ఎ.పి.)

NSZ-1312A TG

జూలై సంచిక వెలువడింది!

యువ

(సచిత్ర మాసపత్రిక)

విడి ప్రతి వెల రు. 0-75

సాలు చందా రు. 9-00

మృదు వజ్రం

—

ఉషశ్రీ

అబ్బాయిగోరూ -

—

అందే గోపాలకృష్ణ

అమ్మాయిగోరూ

—

రాచకొండ

అగ్నిపుల్ల

—

శాయన్య

ప్రేమోపహతులు

ఇవి గాత...చీకటిగదులు, యువతీలోకం, చిత్రపరిచయ పోటీ
మున్నగు అనేక ఆకర్షణలు.

యువ కార్యాలయం

పబ్లిక్ గార్డెన్ రోడ్ :: హైదరాబాదు - 1.

జూన్ 29 వ తేది నుండి

వికలాంగులలో ప్రదర్శింప
బడుతున్నది.

యం.యం.పెద్దేశ్వరరావు
అపరిచితులు

దర్శకుడు మధుసూదనరావు నిర్మాత P.శ్రీరామమూర్తి

MOULIX

ఈస్టిండియా థియేటర్స్

'అయినను మెప్పించుట అంత సులభంకాదు...'



బొంబాయి 16, మహిమ్ రోడ్ 8, యూనియన్ హౌస్
యందున్న శ్రీమతి. ఆర్.ఆర్. ప్రభు ఇలా చెప్పుచున్నది;
'అయినకేరీ మెప్పురేదు. ఇంక బట్టల వందర్బంలోనా...!'
ఇప్పుడు ఆయన బట్టలన్నిటిని ప్లై లైన్ తో ఉరుగుచున్నాను
... అయినకూ, నాకూ వరమానందం! ప్లై లైన్ నచ్చు
ద్రిగా మరగ విస్తుంది, ఉరికే పని నాకెంతో మందం!
'నేను ఉరికేపట్ని తెల్లగాను, కాంతిగాను ... నరికుటంగా
వుంటాయి! నాకు ప్లై లైన్ రప్ప మరేరీ నచ్చదు!'

రద్దంపై క్షేత్రంగా వుపయోగ
ఉరి కుర్చునె, పొడు
మరి ప్లై లైన్ పరిధి
కీరీ రేణవి గృహాలు
తెలుసుకున్నది, మీరు
కూడా గ్రహించుకొని.

సన్ లైట్

మీ బట్టలకు వరప్రసాదం!

హిందుస్థాన్ లీవర్ ఉత్పత్తి



S.30-X29 TL

బ్యాంక్ లో ధనమున్నదంటే—దానితో సరిపోలిన సౌకర్యం ఇంకొకటి లేనేలేదు!

...ది బ్యాంక్ ఆఫ్ ఇండియా లిమిటెడ్ లో తన చిన్న యజమానికి
ఒక ఎక్స్-ఛేంజు వున్నది. అదేవిధముగా ఆ వటుంబములోని ప్రతి వ్యక్తికి ఒక ఎక్స్-ఛేంజు
ఉన్నది—వారి ఇంటి వుక్కుపిల్లి కూడా తనకు ఒక ఎక్స్-ఛేంజు కావాలని కోరుతున్నది!
నిలవచేసుకొను అలవాటు నిజముగా ఒక మంచి యుద్ధేళమే.

ప్రత్యేక సౌకర్యము

సంవత్సరమునకు మీరు 100 చెక్కులు :
ఎప్పుడు కావలసిన అప్పుడు, ఎంత సొమ్మునయిన ముందుగా
నోటీసీయినక్కర్లే పండ్లగానే తీసికొనవచ్చును — చుట్టి...
మీరు నిలవ యుంచిన ధనమునకు సంవత్సరమునకు 3%
ప్రత్యర్థి వచ్చునుగాదా!

ది బ్యాంక్ ఆఫ్ ఇండియా లిమిటెడ్

టి. డి. కన్సరా, జనరల్ మేనేజర్

మొఱుగుటకు
ఏదోయొక కొంత
కారణమున్నది!..




B/C/96/TL

అందమైన
ముఖవర్చస్సుకు



రమీ

టాల్కం పౌడర్



చందమామ

నంచాలకుడు : 'చక్రపాణి'

శ్రీ ఉత్పల సత్యనారాయణాచార్యగారి “పార్వతీ కళ్యాణము” గేయ కథ ఈ సంచికతో ముగుస్తున్నది. దక్షయజ్ఞంతో ప్రారంభమైన పరమశివుడి కథ కుమార సంభవంతో పూర్తి కావటం సమంజసంగా ఉంటుంది. వచ్చే సంచికలో “కుమారసంభవము” ప్రారంభిస్తాము.

ఖలీఫా కథల శ్రేణికి చెందిన మరొక పెద్ద కథ “అన్నా-చెల్లెలు” ఈ సంచికలో ప్రారంభ మవు తున్నది. దీనిని మూడు సంచికలలో ప్రకటిస్తున్నాము.

గుండు భీమన్న కథలను అభిమానంతో చదివిన పాఠకులు పరోపకారి పాపన్నను కూడా అదరించటం విశేషం. కిందటి నెలలో చదువు పూర్తిచేసిన పాపన్న ఈ నెల రాజసన్మానం పొందుతాడు.

సంపుటి : 31

జూలై 1962

సంచిక : 1



భారత చరిత్ర



దేశాంతరాల నుంచి వచ్చి భారతదేశంలో రాజ్యాలు ఏర్పరచుకుని సామ్రాజ్యాలు కూడా ఏలిన విదేశీయులు శకులు, పట్టావులు, యవనులు మొదలైన వారికి మొదటి దెబ్బ దక్షిణ దేశంలో తగిలింది. సాతవాహన వంశంవారైన గౌతమీపుత్ర శాతకర్ణి ఈ విదేశీయుల పరిపాలనను దక్షిణాన లెకుండా చేసేశాడు. అయినా వీరి ఏలుబడి ఉత్తరదేశంలో మరికొంత కాలం నిర్విఘ్నంగా సాగింది. వాసుదేవ కుషానుడి అనంతరం కుషానుల ప్రభ తరిగిపోయి నప్పటికీ పూర్తిగా నశించలేదు. క్రీ.శ. మూడవ శతాబ్దం నాటికి కూడా వీరి ఏలుబడి కింద నాలుగు రాజ్యాలున్నాయట. కాని గుప్త సామ్రాజ్యం ఏర్పడటంతో విదేశీయుల ప్రభ నశించి పోయింది.

మొదటి చంద్రగుప్తుడితో గుప్తరాజుల ఉచ్ఛదశ క్రీ.శ. 320 లో ప్రారంభమయింది.

చంద్రగుప్తుడు “మహా రాజాధి రాజ” బిరుదం ధరించాడు. బీహారులో మహా శక్తిమంతులుగా ఉండిన లిచ్చవి రాజ వంశంవారి ఆడ బడుచును కుమారదేవిని వివాహ మాడి తన బలాన్ని పెంపొందించు కున్నాడు. అతని హయాంలో గుప్త సామ్రాజ్యంలో అలహాబాద్, అయోధ్య, దక్షిణ బీహారు ప్రాంతాలు కలిశాయి.

గుప్త రాజులలో ప్రముఖుడైన దగిన వాడు సముద్రగుప్తుడు. ఇతను 320 తరువాత ఎప్పడో రాజ్యానికి వచ్చి 380 కి. ముందుగానే చనిపోయాడు. ఇతను బహుముఖ ప్రజ్ఞాశాలి, కవి, పండితుడు, గాయకుడు. ఇతడి ఆస్థానంలో ఎందరో కవి పండిత ప్రకాండులుండేవారు. వారిలో హరిషేణుడు గొప్ప కవి, గొప్ప యోధుడూ కూడా. ఇతని విజయాలు దక్షిణాన కంచీవరకూ విస్తరించి నప్పటికీ గుప్త సామ్రాజ్యం.

నర్మదా, మహా సదీల వద్ద ఆగిపోయింది. గంగా యమునా లోయప్రాంతమూ, తూర్పు మాల్య, బహుశా బెంగాలులోని కొన్ని జిల్లాలూ గుప్త సామ్రాజ్యంలోవే. ఈయన ప్రభావం సామ్రాజ్యపు ఎల్లలు దాటి చాలా దూరం వెళ్ళింది. తూర్పు బంగాళం, ఆసాము, నేపాలు, గర్వాల్, జలంధర్, పంజాబు రాజులూ, పశ్చిమ భారతానికి చెందిన మాళవులూ, యౌధేయులూ, మద్రకులూ, ఆభిరులూ, సనాకానీకులూ, కుషాను వంశపు రాజు సంతతివారూ, శకులూ, సింహళ రాజులూ—అనంతభ్యా కులు ఆయన ఆధిక్యతకు లోబడి సామంతులై, కప్పాలు కట్టారు. ఈ విధంగా దిగ్విజయం చేసిన అనంతరం ఆయన అశ్వమేధయాగం చేశాడు.

సముద్రగుప్తుడి తరవాత రెండవ చంద్రగుప్తుడు రాజయ్యాడు. ఈయనకు విక్రమా దిత్తుడనే బిరుదున్నది. ఇతను ఇంచు మించు క్రీ. శ. 380 నుంచి 413 వరకూ పరిపాలించాడు. ఇతనుకూడా తన సామ్రాజ్యాన్ని విస్తరించుకున్నాడు. ఇందుకుగాను ఇతను యుద్ధాలు చేయటమేగాక, వీలయినప్పుడు సామోపాయం కూడా ప్రయోగించాడు. ఇతర రాజుల వంశ స్త్రీలను పెళ్ళాడి



తన బలం వృద్ధిచేసుకున్నాడు. కుబేరనాగ అనే రాజు పుత్రుడు పెళ్ళాడి నాగ వంశీయులతోనూ, రుద్రసేను డనేవాడికి తన కుమార్తెను ప్రభావతి నిచ్చి దక్కనులోని వాకాటకులతోనూ మైత్రి చేసుకున్నాడు. పశ్చిమ మాల్య, కరియవాడులలో శకుల పరిపాలన అంతం చేస్తానని మాట ఇచ్చి సనాకానీకుల నాయకుణ్ణి సామంతుణ్ణి చేసుకున్నాడు. ఇతను శకులను ఓడించిన విషయం ఇతని నాణాలపైనా, బాణుడి "హర్ష చరితం" లోనూ మనకు తెలుస్తుంది.

ఈ చంద్రగుప్తుడి నాణాలపైన "విక్రమా దిత్త" అని "సాహసాంక" అని, "శకారి"

అని వున్నది. విక్రమాదిత్యుణ్ణి గురించి నతటస్థ పడింది. స్కందగుప్తుడు వారి తొలి కల్పిత గాథ లెన్నెప్పున్నాయి. ఆ గాథలలో దాడులను ఎదిరించి జయించాడు. ఇతని ఆస్థానంలో సవరత్నా లుండేవారని ఈ విజయం “కథా సరిత్సాగరం”లో వున్నది. మిగిలినవారిమాట ఏమైనా కాళి దాసు చంద్రగుప్త విక్రమాదిత్యుడి సమ క్రి. శ. 467 ప్రాంతంలో ముగిసింది. కాలికు డనటానికి ఆధారం వున్నది.

చంద్రగుప్త విక్రమాదిత్యుడి అనంతరం మొదటి కుమారగుప్తుడూ, అతని అనంతరం స్కందగుప్తుడూ రాజ్యం చేశారు. కుమార గుప్తుడికి మహేంద్రాదిత్యుడనే పేరుండేది. ఇతను 415 - 455 మధ్యకాలంలో రాజ్యం చేశాడు. ఇతని కాలంలో గుప్త సామ్రాజ్యం హిమాలయాల నుండి నర్మదాదాకా, ఉత్తర బంగాళం నుంచి కరియవాడ్ దాకా విస్తరించి ఉండేది. ఇతని ఆఖరు దినాలలో నర్మదా లోయలోని పుష్కమిత్రు లనేవారు బలవంతులై చిక్కులు తెచ్చి పెట్టారు. అయితే స్కందగుప్తుడు వీరిని అణచి పెట్టాడు. కాని అతనికి హూణుల పోరు

తరువాత చరిత్రలో మనకు ఎందరో గుప్తవంశపు రాజులు కనిపిస్తారు. వీరిలో కొందరు హూణులతో పోరి జయించి ప్రసిద్ధి కెక్కారు. వీరిలో బాలాదిత్యు డనేవాడూ, యశోధర్ము డనేవారూ ఉన్నారు. 5, 6, 7 శతాబ్దులలోకూడా దేశంలోని వివిధ ప్రాంతాలలో గుప్త రాజులు తమ ప్రతిభను ప్రదర్శించారు. 7 వ శతాబ్దం ఉత్తరార్ధంలో ఆదిత్యసేను డనేవాడు గుప్తవంశపు ఖ్యాతిని పునరుద్ధరించి, గొప్ప బీరుదులు తగిలించు కున్నాడు. అయితే 8 వ శతాబ్దంలో కనౌజ్, గౌడదేశపు రాజుల మధ్య సంఘర్షణలో మగధ నలిగిపోయింది. అంతటితో గుప్త సామ్రాజ్యం అస్తమించింది.





చార్వతీకావ్యాబహుమతి

సప్తమాశ్వాసము :

తపము మాని గిరి కుమారి
తండ్రి యొద్ద కరుదెంచెను;
సఖుల వలన హిమవంతుడు
సకల మెఱిగి హర్షించెను.

గౌరిని తలయంటి చెలులు
కై సేసిరి, అప్పుడొమె
కసటువోవ కడుగబడిన
పసిడి బొమ్మలాగుండెను!

శివుడు రజత గిరికి నేగి,
చిత్తంబున సప్త ఋతుల
తలచినంత నటకు వారు
తక్షణ మరుదెంచినారు.

"నీలకంఠ! నిను మదిలో
నిలిపిన వారలు పుణ్యులు,
నీ మదిలో మము నిలిపితి,
మే మెంతటి పుణ్యులమో!

ఇప్పటికే మిన్నందిన
గొప్పతనము పడసినాము,
నీ పనువున నింతకంటె
పైపై వెలుగొందగలము!

దేవా! మము తలచిన పని
తెలిపి మాకు అనతిమ్ము,"
అని యరుంధతి వసిష్ఠు
లపుడు మ్రొక్కి పలికినారు.

"ఓ మునీశులార! మీరు
నా మనసెఱిగిన వారలు;
గిరిరాజకుమారిని నే
పరిణయ మాడగ తలచితి.

అలస్యము చేయకింక
అమరుల కొరిక తీర్చెద;
తారకు నేడించునట్టి
దళవాయిని సమకూర్చెద.

హిమవంతుని కడకు నేగి
ఈ నా కోరిక తెల్పుడు,”
అని శివుడానతి యొసగిన
మునుతెల్లరు ముదమొందిరి.

వెనువెంటనె మునులు లేచి
వినువీధికి ఎగసినారు;
దిగ్గున హిమవంతు నోష
ధిప్రస్థము చేరినారు.

భక్తితోడ హిమవంతుడు
పరమ ఋషుల పూజించెను;
ఆదరమున వారిని తన
అంతిపురికి గొనిపోయెను.

“ఓ మహామునులార! దయతో
తాము వచ్చిన పని వచింపుడు,”
అని హిమాలయరాజు మ్రొక్కుచు
అడిగినంత పసిష్ఠుడిట్లనె.

“అద్దిరాజ! మహేశు నానతి
హైమవతి నా దేవదేవుని
కడుగ వచ్చితి మిటకు; భువి నీ
వపరిమిత పుణ్యుండవైతివి!”

అని పసిష్ఠుడు పలుక గిరిపతి,
“అయ్యలార! మహాప్రసాదము,”
అనుచు పులికత దేహుడై తన
వెనుక నిల్పిన ఉమను చూచెను.

నిగ్గుతో ఉమ చేత సుండిన
చెంగలువ పువురేకు లెంచుచు,
తల్లి నొకపరి చూచి, చిర్నగ
పుల్లసిల తన మోము వంచెను.

మేనకయు సుముహూర్త మెప్పుడని
మిగుల సంతోషమున అడిగెను;
మునులు నేటికి నాలుగవ నా
డని ముదంబున బదులు పల్కిరి.



అద్విరాజు ఊమా కుమారిని
అందఱకు మ్రొక్కింప, నామెను
గగన మును లాశీర్వదించిరి,
కౌగిలించె అరుంధతి సతి.

అద్విరాజును వీడుకొని మును
లరుగుదెంచిరి సంభ్రమంబున,
శివుని కీ శుభ వర్తమానము
చెప్పి పెండ్లికి సిద్ధపఱచిరి.

దివ్య విమానములందు పితామహ
దేవేంద్రాదులు, రంభోర్వశులును
కైలాసమునకు కౌతూహలమున
వెలకు వెలుగ వచ్చిరి పెండ్లికి.

గగన మునీంద్రులు గంధము పూయగ,
గంగాయమునలు వింజామరలిడ,
శారద నేర్పుగ శృంగారింపగ,
శచి పరమేశుని కద్దము చూపెను.

పెండ్లి కుమారుని చేసి మహేశుని
భృంగిశునిపై కూర్చొన బెట్టిరి;
గళమున గంటలు గణగణ మ్రోయగ
ఖంగున కదలెను భృంగిశుండును.

ప్రమథ గణంబులు భేరి డమరుక
తుముల మృదంగ ధ్వానములందున
ధింతక ధింతక ధిం ధిం తక యని
గంతులు వైచుచు కదల దొడంగిరి.

కాహళు లొక్కట ఊడెడు వారలు,
సాహె నాదము చేసెడు వారలు,
జాజరి గీతులు పాడెడు వారలు,
రథుల్లరి రథుల్లరి మోడెడు వారలు.

హిమవంతుని పుర గోపురమందున
విసగెను మంగళ తూర్వరవంబులు;
పెండ్లి మండపమునందు బజంతులు
పెల్లుగ నూదిరి నాగసారంబులు.

పసుపు కుంకుముల పశ్చిములం గొని
పడతులు వేడుకతో నరుదేరగ,
హిమవంతుడు సహధర్మిణీ తోడుత
ఈశు నెదుర్కొని తోడ్కొని వచ్చెను.

బంగరు కలశము గైకొని మేనక
వంగి జలంబులు వోయగ, గిరిపతి
పరమేశుని పదపద్మములను కడు
భక్తి గడిగి మధుపర్క మొసంగెను.



లగ్న మాయెనని వసిష్ఠుడప్పుడు
అగ్ని కార్యమును జరుపగ, గౌరిని
పేరంటాండ్రులు పాటలు పాడుచు
పెండ్లి చవికెకును తోడ్కొని వచ్చిరి.

సప్త మునీంద్రులు లగ్నాష్టకములు
చదువుచు హోమ మొనర్చుచునుండగ,
గౌరి కంతమున మంగళ సూత్రము
కట్టె మహేశుడు వాద్యములందున.

ఇరువంకల ముత్తయిదువ లప్పుడు
హరపార్వతులను ప్రేరేపింపగ,
దోసిళ్ళంగొని తలబ్రా లిరువురు
పోసికొనిరి చిఱునవ్వు మొగంబుల.

బ్రహ్మదేవునకు పార్వతీశ్వరులు
భక్తి భావమున ప్రణతి యొనర్చిరి;
ముందఱ నుండిన అరుంధతమ్మను
మోడ్చుకేలుతో సందర్శించిరి.

అచ్చటి కొక స్త్రీ మేలి ముసుంగున
పచ్చి అరుంధతి ప్రక్కన నిలిచెను;
అంతలోన ఎటనుండియో వింతగ
ఆమె చేరువకు మరు డేతెంచెను.

నుమములు గైకొని రతీమన్మథులు
ఉమా మహేశుల శిరముల జల్లిరి;
గజ్జె గట్టి రంభోర్వశు లప్పుడు
ఘల్లున నాట్యము ప్రారంభించిరి.

పెండ్లికి వచ్చిన అల్మగలెల్లరు
గొండ్లిగ తామును సయ్యాటాడిరి;
ధిమితక ధిమితక ధిం ధిం తక యని
ప్రమథులు నాడుచు పాడ దొడంగిరి.

పూల దోలికను తెచ్చి వసంతుడు
కేలు మోడ్చి నిలుచుండెను వాకిట;
లతా దేలలో ఉమా మహేశులు
రతీ మన్మథుల లాగున నొప్పిరి!

★ సంపూర్ణం ★





13

[కేశవుడూ, జయమల్లూ, ముసలివాడూ తమ గుహ వదిలి బయలుదేరిన రోజునే, బ్రహ్మాదండి మాంత్రికుడు కూడా, ఇవ్వరు అంగరక్షకులతో వింధ్యారణ్యాలకు ప్రయాణ మయ్యాడు. కేశవుడూ వాళ్ళు, చీకటి పడే వేళకు ఒక పల్లె చేరారు. బ్రహ్మాదండి కూడా అక్కడికే వస్తున్నట్టు వాళ్ళకు తెలిసింది. వాళ్ళు ముందుకు కదిలారు. తరవాత—]

కేశవుడి ముసలితండ్రి ముందుండి దారి తీయగా, అందరూ పల్లె దాటి తిరిగి అరణ్యంలో ప్రవేశించారు. ఆ సరికి బాగా చీకటి పడిపోయింది. అరణ్యం అంతా పక్షులా, జంతువులా, కూతలతో, అరుపులతో ప్రతిధ్వనించి పోతున్నది. ముగ్గురూ నిస్పృహగా ఒక చెట్టు కింద కూర్చున్నారు. “ఈ మారువేషాల్లో బ్రహ్మాదండి మనసు గుర్తించ గలడంటావా?” అని అడిగాడు కేశవుడు జయమల్లును.

జయమల్లు అడ్డంగా తల తిప్పతూ, “ఏమో చెప్పలేం. కాని, ఈ సరికే మనం ఒక పొరపాటు చేశాం. గురు మౌనాసం దులు, రచ్చబండ దగ్గర కూచున్న పల్లె వాసులంతా వినేట్టుగా మాట్లాడేశారు. అలా చెయ్యకుండావుంటే బావుండేది,” అన్నాడు.

“అందులో పొరపాటేమున్నది? ఈ దేశాటనలో, ఆయన తన శిష్యులతో మాత్రమే మాట్లాడతాడని నేను లోగడే చెప్పాను గదా?” అన్నాడు ముసలివాడు.



"అవునునుకో. కాని, నీ గొంతులో పలికిన యాన వాళ్ళల్లో ఎవరైనా గుర్తుపడితే ఏమయేది? మనం ఈ బ్రహ్మపుర రాజ్యపు సరిహద్దులు దాటేవరకూ, చాలా జాగ్రత్తగా మనులుకోవాలి. మనం చేసే ప్రతి పని ఎంతో ఆలోచించి మరీ చేయాలి. కాక కాళీయంగా బ్రహ్మదండి, మనమూ ఒకే సారి బయలుదేరటం జరిగింది. రాజగురువు వేసిన ఎత్తు తెలుసుకున్నారు గదా? ఆయన కాలి వ్రజమేదో నయం చేసేందుకు, ఈ మాంత్రికుడు మూలికల కోసం, వింధ్యా రణ్యాలకు బయలుదేరాడట! మన శత్రువులు మహా జిత్తులమారివాళ్ళు," అన్నాడు

జయమల్లు. ముసలివాడు అవునన్నట్టు తల వూపుతూ, చప్పున లేచి కూచుని, "ఈ దాపులనే ఎక్కడో గుర్రం సకిలించిన ధ్వని అయింది. మీకు వినబడిందా?" అని ప్రశ్నించాడు.

కేకపుడూ, జయమల్లూ జవాబు చెప్పేంతలో, ఈసారి మరింత స్పష్టంగా గుర్రం సకిలించటం వినబడింది. ముగ్గురూ ఆశ్చర్యంగా ముఖముఖాలు చూసుకున్నారు.

"బ్రహ్మదండి, అతడి అనుచరులూ యిటే వస్తున్నారలావుంది! మన చిక్కులన్నీ తీరి, ఈ రాజ్యం సరిహద్దులు దాటి త్వరగా పారిపోవాలంటే, వాళ్ళెక్కివస్తున్న గుర్రాలను కాజేయటం మొక్కటే మార్గం," అన్నాడు ముసలివాడు.

"ఎలా? అదంత తేలికా, అయ్యా?" అన్నాడు కేకపుడు.

"అదుగో, ఆ విలుపే మానమన్నది, గుర్తు లేదా? నేను మీ గురువును. నువ్వు కనిష్ఠుడివీ, జయమల్లు జ్యేష్ఠుడూ. మనం ఏకాంతగా వున్నప్పుడు కూడా అలాగే విలుచుకోవటం అలవాటు చేసుకోవాలి. సరే, యిప్పుడు మీరు ఊఁ అంటే, ఆ బ్రహ్మదండి ఎక్కిన గుర్రాన్ని నేను కాజేయగలను. మీరు కూడా, అతడి అనుచరుల

గుర్రాలను కాజేయగలిగితే, తెల్లవారే పం
కల్లా, ఈ బ్రహ్మపుర రాజ్యపు సరిహద్దుల్ని
దాటిపోగలం. అప్పుడు, ఏ బెడదా
వుండదు," అన్నాడు ముసలివాడు.

అతడి మాటలకు జయమల్లు నవ్వుతూ,
"నీ ఎత్తుగడ ఏమిటి? మాంత్రికుడి
గుర్రాన్ని ఎలా పట్టుకోగలవు? అతణ్ణి కత్తితో
ఎదిరిస్తావా?" అని అడిగాడు.

"వాళ్ళకు ఎదురుపడి, ఈ చీకట్లో
యుద్ధం చేయటం మంచిదికాదు. అప్పుడు
రేగే గొడవకు పల్లెవాసులు అక్కడికివస్తే,
మనం పట్టుబడిపోతాం. చడి చప్పుడూ
లేకుండా ఆ గుర్రాల మీది నుంచి వాళ్ళను
పడకొట్టాలి. నేను చెట్టు మీద వుండి,
మాంత్రికుణ్ణి తాడు వేసి కింద పడకొట్టి,
వాడి గుర్రాన్ని వశపరుచుకోగలను,"
అన్నాడు ముసలివాడు.

"ఈ వయసులో నువ్వే అంత సాహసం
చేయగలిగితే, గుర్రో, మేం నీకు తిని
పోతామా? ఏం, కేకవా?" అంటూ లేచి
నిలబడ్డాడు జయమల్లు.

"కేకవుడు కాదు, కనిష్టుడు! గుర్తుం
చుకో," అంటూ ముసలివాడు కన్ను
మన్నాడు. ముగ్గురూ లేచి, గుర్రాలు
వస్తున్న వైపుకు బయలుదేరారు.



ఈ లోపల బ్రహ్మదండి మాంత్రికుడు,
తన అంగరక్షకులైన జితవర్మా, శక్తివర్మలతో
కలిసి, పల్లె కేసి వస్తున్నాడు. అతడికి
ముందూ వెనకా వాళ్ళు గుర్రాలెక్కి
వస్తున్నారు.

బ్రహ్మదండికి గుర్రపు స్వారి ఏ మాత్రం
అలవాటులేదు. కాని, కాలినడకన ప్రయా
ణించటం సాధ్యంకాదు గనక, ప్రాణం
బితుకుబితుకు మంటూనే గుర్రపు స్వారికి
ఒప్పుకున్నాడు. చుట్టూ చీకటి, మహా
రణ్యం, దూరంగా క్రూరజంతువుల అరు
పులు—అతడికి ఆ వాతావరణం అంతా
భీతావహం కలిగిస్తున్నది.



“ఇక రేపటి నుంచి మనం రాత్రిళ్ళు ప్రయాణించటం మానుకోవాలి. సూర్యోదయంతోపాటే మనం బయలుదేరుతాం, సూర్యాస్తమయమవగానే ఆగిపోతాం. ఇదెందుకో తెలుసా? ఆ జయమల్లూ, కేశపుడూ, వాడి తండ్రి, మహాదుర్మార్గులు. వాళ్ళు చీకటిమాటున మన మీద దాడి చేసినా చెయ్యవచ్చు. నా గుహ కావలికాస్తున్న భటుల్ని వాళ్ళేం చేశారో, మీకు తెలుసుగదా?” అన్నాడు బ్రహ్మదండి.

మహారణ్యం మధ్య, చీకట్లో ప్రయాణమంటేనే హడలిపోతున్న జితవర్మ, శక్తివర్మలకు, మాంత్రికుడి హెచ్చరిక మరింత

భీతి కలిగించింది. వాళ్ళు గుర్రాలను మరికాస్త ఆదిలిస్తూ, “బ్రహ్మదండి, నువ్వు చెప్పింది బావుంది. అలాగే చేద్దాం. ఏదీ, మనం చేరవలసిన పల్లె? ఎంతకిరాదే!” అన్నారు చుట్టూ చీకట్లోకి భయంగా చూస్తూ.

బ్రహ్మదండి వాళ్ళ ప్రశ్నకు ఏదో జవాబు చెప్పబోయి, అంతలోనే కిచుగొంతుతో, “చచ్చాను, ద్రోహం, మోసం, నా నడుం కేదో ఉచ్చుపడింది!” అంటూ అరిచాడు.

“పారపాటు! కంఠానికని విసిరిన ఉచ్చుతాడు, నడుముకు పడింది!” అన్న అవహేళన చెట్టు మీది నుంచి వినబడింది. అదే సమయంలో జితవర్మ, శక్తివర్మ లిద్దరూ, “ఎంతజంతువు! ఎంతమృగం!” అంటూ కెప్పుమని అరిచి గుర్రాల మీంచి పట్టుదప్పి కిందకు పడిపోయారు.

అంతా కనురెప్పపాటు కాలంలో జరిగి పోయింది. బ్రహ్మదండి చెట్టుకొమ్మ నుంచి వేలాడుతున్నాడు. పై నుంచి అతడి గుర్రం మీదికి ముసలివాడు దూకాడు. కేశపుడూ, జయమల్లూ ఒక్క ఎగురున జితవర్మ, శక్తివర్మల గుర్రాలను అధిరోపించారు.

“జ్యేష్ఠా, కనిష్ఠా! ఊరండి!” అంటూ ముసలివాడు తన గుర్రాన్ని అరణ్యానికి అడ్డంపడి పరిగెత్తించసాగాడు. ఆ సరికి




బ్రహ్మదండికి కాస్త ధైర్యం వచ్చింది. అతడు తన నడుముకు బిగిసివున్న తాడును అటూయిటూ గుంజుతూ, "జితా, శక్తి! ఎక్కడ? మీరు చూసింది వింతమృగమా? అయితే వాళ్ళు కేశవుడూ, జయమల్లూ, ముసలివాడూ అయివుంటారు. ఆ జయమల్లు ఒక్కడికే ఆ విద్య తెలుసు. వాళ్ళను వెంబడించండి. పట్టుకోండి! నరకండి!" అంటూ కేకలు వేశాడు.

జితవర్మా, శక్తివర్మా ఆ మాటలతో కాస్త ధైర్యం తెచ్చుకుని లేచి నిలబడి, ఒర్రనుంచి కత్తులు దూసేంతలో, బ్రహ్మదండి ఏడుపు గొంతుతో, "జితా, శక్తి! ఆగండి, ఆగండి. ముందిట రండి! నన్ను ఈ కొమ్మ నుంచి కిందికి దించండి," అని అరిచాడు.

జితవర్మా, శక్తివర్మాలు అతణ్ణి సమీపించి, బ్రహ్మదండి నడుముకు బిగిసివున్న తాడును తమ కత్తులతో నరికి, దభీమంటూ కింద పడబోతున్న అతణ్ణి, మధ్యలోనే పట్టుకుని దించి నిలబెట్టారు.

పల్లె పక్కగా అరణ్యంలో రేగిన ఈ కల్లోలం, పల్లెవాసుల చెవిని బడింది. వాళ్ళు కాగడాలూ, కర్రలూ తీసుకుని అక్కడికి పరిగెత్తుకుంటూ వచ్చారు. బ్రహ్మదండినీ, అతడి అంగరక్షకుల్నీ ఆ స్థితిలో



చూసి వాళ్ళకు కలిగిన ఆశ్చర్యం అంతా యింతాకాదు.

"అలా గోళ్ళు గిల్లుకుంటూ చూస్తారేం, మతులేమన్నా పోయినయ్యా?" అంటూ బ్రహ్మదండి వాళ్ళ మీద విరుచుకుపడ్డాడు. "మేమే రాజుగారు పంపగా వచ్చిన, అస్తానో ద్యోగులం! ముగ్గురు రాజద్రోహులు మా గుర్రాలను అపహరించుకుని, అటుగా పారిపోయారు. వాళ్ళను పట్టుకోండి. అదృష్టవంతుడికి అర్థ రాజ్యం!" అంటూ పళ్ళు కొరికాడు.

పల్లెవాసుల్లో సాహసవంతులైన కొందరు యువకులు, బ్రహ్మదండి చూపిన వైపుకు



పరిగెత్తారు. తతిమ్మావాళ్ళు బ్రహ్మధరడినీ, జిత, శక్తివర్మలనూ పల్లెకు తీసుకుపోయారు.

జయమల్లు, కేశవుడూ, అతడి ముసలి తండ్రి ఎక్కిన గుర్రాలు అరణ్యానికి అడ్డం పడి పరిగెత్తసాగినై. కాని, చీకటి, దారి నడ్డగించే చెట్లకొమ్మలా, ముళ్ళపాదలా ఆటంకాల వల్ల, వాళ్ళు అనుకున్నంత వేగంగా పారిపోలేకపోయారు. ఇంతలో వాళ్ళకు వెనకగా, కాగడాలూ, కర్రలతో వస్తున్న పల్లెయువకులు కనిపించారు.

"మనం చిక్కులోపడ్డాం," అన్నాడు జయమల్లు గుర్రం మీంచి వెను దిరిగి, తమను వెంబడిస్తున్న పల్లెవాసుల కేసి చూసి.

"చిక్కుల్లోపడటం మనకేమన్నా కొత్త? ఇది మొదటిసారికాదు, అఖరుసారికాదు," అంటూ ముసలివాడు విసుక్కుని, "అదిగో, అక్కడేదో దీపపుకాంతి లాటిది వున్నది, మీకు కనబడుతున్నదా? బహుశా, అది అరణ్యంలో నివసించే, ఏ గడ్డకాపరి యిల్లో అయివుంటుంది. మనం సరాసరి అక్కడి కెళ్ళి, ఆ ఇంట్లో దాక్కునేందుకేమైనా అవకాశం వుండేమో ప్రయత్నిద్దాం. అంతతప్పని సరైతే, గుర్రాలను వదిలేద్దాం," అన్నాడు.

క్షణాల మీద ముగ్గురూ, ఆ దీపపు కాంతి కనిపిస్తున్న వైపుకు తమ గుర్రాలను ఉరికించారు. వాళ్ళు దాన్ని సమీపిస్తూండగానే, చెట్లచాటు నుంచి రెండు కంఠాలు, "ఎవరా వచ్చేది? ఆగండి!" అంటూ కఠినంగా హెచ్చరించివై.

ఆ హెచ్చరిక వింటూనే ముసలివాడు గుర్రం దిగి, "అయ్యో, మీరెవరో మాకు తెలియదు. మేం యాత్రికులం. మమ్మల్ని దోచుకునేందుకు బందిపోటు దొంగలు వెంటబడితే, యిటు పారిపోయివున్నాం. వాళ్ళ కాగడాలవెలుగు, చేతుల్లో కర్రలూ మీరూ చూసే వుంటారు!" అన్నాడు.

ముసలివాడు మాట ముగించి ముగించకముందే, దీపం గప్పున ఆరిపోయింది.



ఒక ఆజానుబాహుడైన కోయవాడు, పెద్ద ఈటె ఒకటి పట్టుకుని, అక్కడికి పరిగెత్తు కుంటూ వచ్చాడు. అతడు కేశవుణ్ణి, జయ మల్లునూ చూస్తూనే, “మీ రా ఎగువనున్న పల్లె వైపు నుంచేనా రావటం? ఆ పల్లె వాసుల్లో సగం మందికి ధనం దోచుకోవటం వృత్తి, తతిమ్మా సగానికి వినోదం కోసం గొంతులు కోయటమే పని. మీరేమీ భయ పడకండి, మీ రక్షణభారం నాది!” అంటూ పక్కకు తిరిగి, “ఓ హోయ్, ఆ కాగడాలు పట్టుకువచ్చే వాళ్ళ మీద గురిచూసి బాణాలు వదలండి! వాళ్ళు మరొక్క అడుగైనా ముందుకు రాకూడదు,” అన్నాడు.

అప్పటివరకూ నిశ్శబ్దంగావున్న ఆ ప్రాంతం కేకలతో హెచ్చరికలతో మార్మోగి పోయింది. కోయ యువకులు చెట్ల మీది నుంచి, పొదలమాటు నుంచి పల్లె యువ కుల మీదికి గురిచేసి బాణాలు రిప్పురిప్పు మంటూ వదలసాగారు. చూస్తూండగానే

ఆ ప్రదేశమంతా యుద్ధరంగంగా మారింది. అర్ధరాజ్యం వస్తుందన్న ఆశతో పల్లె యువ కులూ, తమ కులపెద్ద ఆజ్ఞను పాలించే పట్టుదలతో కోయయువకులూ సంకుల సమరం సాగించారు. బాణం వేటుదాటి ముందుకు వచ్చిన పల్లెయువకులతో, కోయ యువకులు కర్రలు తీసుకుని పోరాడ సాగారు. ఓ క్షణకాలం కోయల కులపెద్ద ఆ దృశ్యం కేసి చూసి, తల పంకిస్తూ, “మా వాళ్ళ ధాటికి, ఆ దుర్మార్గులు నిలబడ లేరు, ఆ సంగతి నాకు తెలుసు! అయినా, యిక ఈ రాత్రికి, ఈ ప్రదేశం క్షేమకరం కాదు. నా రక్షణ కోరిన వాళ్ళను కాపాడే బాధ్యత నాది కనక, మిమ్ములను ఒక రహస్య ప్రదేశానికి తీసుకుపోతాను రండి,” అంటూ బయలుదేరాడు. జయమల్లూ, కేశ వుడూ, ముసలివాడూ అతనికి వెనకగా, గుర్రాలను కళ్ళాలు పట్టుకుని నడిపించు కుంటూ కదిలారు. —(ఇంకా వుంది)





మేలుచేసినవాడు

పట్టు వదలని విక్రమార్కుడు చెట్టు వద్దకు తిరిగి వెళ్ళి, చెట్టుపై నుంచి శవాన్ని దించి భుజాన వేసుకుని ఎప్పటిలాగే మౌనంగా శ్మశానం కేసి నడవసాగాడు. అప్పుడు శవంలోని బేతాళుడు, “రాజా, నీవు రాజువై ఉండికూడా మరొకరికి భృత్యుడవయి నట్లుగా ఇలా శ్రమించటం వింతగా ఉన్నది. ఎందుకంటే రాజులు సామాన్యంగా తమకు ఎంతో మేలు చేసే భృత్యుల పట్ల కూడా అన్యాయంగా ప్రవర్తిస్తారు. ఇందుకు ఉదాహరణగా సుప్రభాకరుడనే రాజు కథ చెబుతాను, విను,” అంటూ ఈ విధంగా చెప్పసాగాడు:

పూర్వం దక్షిణాపథాన వీర్యార్థపుర మనే నగరాన్ని సుప్రభాకరుడనే రాజు పరిపాలించేవాడు. ఇతను తన కింద పని చేసే వారి పట్ల ఎంతో ఆదరాభిమానాలు కలిగి ఉండేవాడు. కాని అందరిలోకి ధీరజుడనే వాడంటే రాజుకు చాలా ఇష్టం. ఈ ధీర

బేతాళ కథలు



జుడు రాజుగారి శయనాగార రక్షకుడు. రాత్రి రాజు నిద్రపోతూన్నంత సేపూ ఆయన ప్రాణాలకు ధీరజుడే పూచీ. ఆ కారణం చేత రాజుగారు ఆ పనికి ఎంతో సమ్మతము డైన వాణ్ణి చూసి వేసుకున్నాడు. ధీరజుడలాటివాడు. మరొకరికి చెప్పని అంత రంగిక విషయాలను కూడా రాజు ధీరజుడికి చెబుతూ ఉండేవాడు.

ఒకనాటి రాత్రి రాజుగారు తన శయనాగారానికి పోతూ ధీరజుడితో, "రేపు వేటకు బయలు దేరాలనిపించింది. నేను నిద్రలేచే సరికల్లా వేట సన్నాహాలన్నీ సిద్ధంగా ఉండా లని చెప్పవలసిన వారికి చెప్పు," అన్నాడు.

ధీరజుడు ఆ పని వెంటనే ముగించి తన పని తెల్లవాడ్లు సాగించాడు. తెల్లవారు తూనే రాజుగారు నిద్రలేచి, శయనాగారం నుంచి బయటికి వస్తూ ధీరజుడితో, "ఏమోయ్, ఏర్పాట్లన్నీ జరిగాయా? వేటకు బయలుదేరే వారంతా సిద్ధంగా ఉన్నారా?" అని అడిగాడు.

ధీరజుడు దిగులు ముఖం పెట్టి, "మహారాజా, తమరు ఇవాళ వేటకు వెళ్ళవద్దు. తెల్లవారుజామున నా కొక చెడ్డ కల వచ్చింది. అలాటి కలలు నిజమవుతాయంటారు. వేటకు వెళ్ళే మార్గంలో తమ రథాన్ని లాగే గుర్రాలు బెదిరి, దారి తెన్నూ చూడకుండా పరిగెత్తినట్టూ, రథం చక్రాలు ఊడినట్టూ, రథం ఎత్తు నుంచి పల్లంలోకి పడిపోయి, గుర్రాలూ, రథ సారథి, రథంలో ఉన్న మనిషికూడా మరణించినట్టూ నాకు కల వచ్చింది. కల నిజమైనా, అబద్ధమైనా, తమరే రోజు వేటకు వెళ్ళకుండా ఉండటం మంచిది," అన్నాడు.

ఈ కల నిజమవుతుందో, కాదో చూద్దామని రాజుగారు తాను వేట ప్రయాణం మానేసి తన రథాన్ని మాత్రం వేట సిబ్బంది వెంట పంపాడు. ఆ రథంలో మరొక యోధుడెవరో ఏక్కాడు. ధీరజుడి కల అక్షరాలా

నిజమయింది. దారిలో గుర్రాలు బెదిరి అతి వేగంగా రథాన్ని ఈడ్చుకు పోయాయి. సారథి వాటిని అదుపులోకి తెలేక పోయాడు. రథం ఒక గుట్ట మీదుగా పోతుండగా దాని చక్రాలు ఊడాయి. రథం గుట్టపై నుంచి కిందికి దొర్లి చూర్లమై పోయింది. గుర్రాలూ, సారథి, రథంలో కూచున్న యోధుడూ మరణించారు.

ఆ సాయంకాలం ఈ వార్త తెలియగానే రాజు ధీరజుణ్ణి పిలిచి, తన ప్రాణం కాపాడి నందుకు అతన్ని ప్రశంసించి, మంచి బహుమానం ఇచ్చాడు.

కొంతకాలం గడిచింది. దీపావళి వచ్చింది. తెల్లవారితే దీపావళి అనగా ధీరజుడికి మరొక కల వచ్చింది. ఆ కలలో కొట గోడ మీద ఉండే బురుజు విరిగి పడి పోవటం ధీరజుడు స్పష్టంగా చూశాడు. ఈ కల కూడా రాజుగారికి సంబంధించినదే. ఎందుకంటే దీపావళినాటి రాత్రి రాజుగారు ఆ బురుజు పైకి వెళ్ళి నగర శోభ చూసి అనందిస్తాడు.

ఈ విషయం స్ఫురించగానే ధీరజుడు రాజుగారితో, “మహారాజా, తమరీ రోజు నగరపు దీపాత్సవం చూడటానికి బురుజు ఎక్క వద్దు. ఆ బురుజు విరిగి పడిపోయి



నట్టు నాకు తెల్లవారు జామున కల వచ్చింది,” అన్నాడు.

రాజుకు ఆశ్చర్యం కలిగింది. కాని ధీరజుడికి పూర్వం వచ్చిన కల నిజమయింది గనక ఈ సారికూడా అతని సలహా ప్రకారమే చేద్దామనుకున్నాడు. ఆ రాత్రి ఆయన బురుజెక్కటానికి బదులు నగరపు వీధులు తిరగటానికి బయలుదేరాడు. ఆయన బయలుదేరిన రెండు ఘడియల లోపల ఆ బురుజు పెళిపెళా రావాలతో కూలి పడిపోయింది. ఆ సమయానికి రాజుగారు బురుజు పై ఉండి నగరశోభను తెలికిస్తుంటారని తెలిసిన



పురజనులు రాజుగారికి అపాయం జరిగిం దనికూడా అనుకున్నారు.

తన ప్రాణాన్ని మరొకసారి కాపాడి నందుకు రాజుగారు ధీరజుడికి ఈసారి మరింత గొప్ప బహుమతి ఇచ్చాడు.

మరి కొంతకాలం గడిచింది. ధీరజుడికి మరొక చెడు కల వచ్చింది. ఎవరో ఇద్దరు మనుషులు రాజుగారి ఉద్యానవనంలో విహరిస్తున్నారట. వారిలో ఒకడు రాజుగారి అంగరక్షకుడని ధీరజుడు స్పష్టంగానే గమనించాడు. ఆ మనుషు లిద్దరూ ఒక సంవంగి పాద వద్ద ఆగి సంవంగి పూల వాసన అనుభవిస్తుండగా ఒక పాము బుస్సున బయటికి వచ్చి రెండో మనిషిని కాటు వేసింది. ఆ మనిషి గిలగిలా తన్ను కుని అక్కడే ప్రాణం వదిలాడు.

కల ముగిసినాక ధీరజుడికి ఆ రెండో మనిషి రాజుగారే అయి ఉండవచ్చునన్న అనుమానం కలిగింది. ఆ సాయంకాలం రాజుగారు తన అంగరక్షకుడి వెంట ఉద్యానానికి బయలుదేరుతున్నట్టు తెలియగానే ధీరజుడు తనకు తెల్లవారుజామున వచ్చిన పిడ కలను జైప్రికి తెచ్చుకుని, “ఈ రోజు తమరు ఉద్యానానికి వెళ్ళవద్దు,” అని హెచ్చరించి తన కల విన్నవించాడు.



రాజుగారు తన ప్రయాణం మానుకుని తన అంగ రక్షకుడితో ఆ సంగతి చెప్పి, “కావలిస్తే నీవు ఉద్యానం వెళ్ళిరా,” అన్నాడు. రాజుగారి అంగరక్షకుడు ఉద్యానానికి బయలుదేరాడు. దారిలో అతనికి ఎరిగిన మనిషి ఒకడు కనిపించి అతడి వెంట వచ్చాడు.

ధీరజుడు కల గన్నట్టుగానే ఆ ఇద్దరూ సంవంగి పాద దగ్గర ఆగి పూల సువాసన ఆనందించే సమయంలో పాదలో నుంచి ఒక తాచు పాము బుస్సుమని బయట కొచ్చి, అంగరక్షకుడి వెంట ఉన్నవాణ్ణి కాటేసి పాదలో మాయమయింది.

ఆ మనిషి కిందపడి గిలగిలా కాసేపు తన్నుకుని సంపంగిపాదల పక్కనే ప్రాణాలు వదిలాడు.

ధీరజుడి కల మూడేసారి రుజువు కావటమేగాక, మూడేసారి రాజుగారి ప్రాణాన్ని కాపాడింది. కాని రాజుగారు ధీరజుణ్ణి మెచ్చుకుని బహుమతి ఇవ్వటానికి బదులు శయనాగార రక్షకుడి ఉద్యోగం నుంచి తొలగించేశాడు.

బేతాళుడి కథ చెప్పి, "రాజా, సుప్రభాకర మహారాజు ధీరజుడికి రెండు సార్లు బహుమానం ఇచ్చి, మూడేసారి తన ప్రాణాన్ని కాపాడగానే ఉద్యోగం నుంచి తొలగించటానికి కారణమేమిటి? రాజులో కృతజ్ఞతాభావం లోపించిందా? లేక రాజుకు ఉన్నట్టుండి ప్రాణం పైన విరక్తి కలిగిందా? ఈ ప్రశ్నకు సమాధానం తెలిసి కూడా చెప్పక పోయావో నీ తల పగిలి పోతుంది," అన్నాడు.

దానికి విక్రమార్కుడు, "ధీరజుణ్ణి ఉద్యోగం నుంచి తీసి వెయ్యటంలో రాజు సరి అయిన పనే చేశాడు. తెల్లవార్లూ మేలు కుని ఉండి రాజుగారి శయ్యాగారాన్ని రక్షించ వలసిన ధీరజుడు నిద్రపోయి కలలు కనటం పెద్ద నేరం. ధీరజుడు తన ప్రాణాన్ని కాపాడడన్న కృతజ్ఞతతో రాజు ఈ నేరాన్ని రెండుసార్లు క్షమించాడు. మూడేసారి ఉద్యోగం నుంచి తొలగించటం తప్ప మరే శిక్ష విధించకుండా వదిలి పెట్టాడు. ఇదే అలవాటైపోతే ధీరజుడు రాజు కోసం రోజూ నిద్రపోయి రాజుగారి ప్రాణానికి మరొక విధంగా ముప్పుతెస్తాడు. అందుకే రాజు ధీరజుడు తనకు రక్షకుడుగా పనికిరాడని నిర్ణయించాడు," అన్నాడు.

రాజు కి విధంగా మౌనభంగం కలగగానే బేతాళుడు శపంతో సహా మాయమై మళ్ళీ చెట్టెక్కాడు. —[శ్రీ ఎన్. లక్ష్మీ నారాయణ రచన ఆధారంతో]





మృగశిరుడు

ఒకప్పుడు గ్రీసు దేశంలో సముద్రతీరాన ఒక వృద్ధుడూ, అతని భార్య ఉండేవారు. వృద్ధుడు తేనెటీగలను పెంచేవాడు; సేద్యం కూడా చేసుకునేవాడు. వారికి సంతానం లేదన్నది ఒక్కటే చింత. పేదరికం కూడా వారిని బాధించలేదు. అందుకే వారు పేద వారై ఉండికూడా ఎప్పుడు ఏ అతిథి వచ్చినా సంతోషంగా అతిథ్య మిచ్చేవారు.

ఇలా ఉండగా ఒక రాత్రి సముద్రం మీది నుంచి బలంగా ఈదురు గాలి వీచి సముద్రం కల్లోలంగా ఉన్న సమయంలో వారి గుడిసె ముందు కొక బాటసారి వచ్చాడు. ముసలివాళ్ళు ఆ బాటసారికి స్వాగతం చెప్పి గుడిసెలోకి ఆహ్వానించారు.

వారు తమ అతిథి కోసం తమకు గల ఒక్క దూడనూ చంపి వండి పెట్టారు. తమ వద్ద మిగిలి ఉన్న కొద్దిపాటి మద్యమూ ఆయనకు తాగటాని కిచ్చారు,

తమకు గల ఒక్క పక్క మీదా ఆయనను ఆ రాత్రి పడుకోనిచ్చారు.

మర్నాడు ఉదయం అతిథి తన దారిన బయలుదేరినప్పుడు వృద్ధుడు కొంత దూరం సాగనంపటానికి వెళ్ళాడు. ఇద్దరూ సముద్ర తీరాన నిలబడి ఉన్నప్పుడు అతిథి ముసలి వాడితో, "తాతా, నీకు తీరని కొరిక ఏమైనా ఉందా?" అని అడిగాడు.

"కొడుకు లేడన్న విచారం తప్ప నాకే లోటూ లేదు, బాబూ. ముసలివాణ్ణి అయ్యాను. ఇక సంతానం కలిగే దారి కూడా లేదు," అన్నాడు వృద్ధుడు.

"నీ కొరిక తీరాలంటే నేను చెప్పినట్టు చెయ్యి. నిన్న నీవు నా కోసం చంపిన దూడ తోలుతో ఒక తిత్తి తయారు చేసి అందులో సముద్రపు నీరు నింపి, మీ ఇంటి అగ్ని హోత్రం సరసనే భూమిలో దాచిపెట్టు. తొమ్మిది మాసాల అనంతరం ఆ తిత్తి పైకి



మృగశిరుడు అయేటి కాయేడు మరింత బలంగానూ, అందంగానూ పెరిగి వేటలో అసమాన ప్రతిభాశాలిగా తయారయ్యాడు. మానవమాతృ లెవరికి లేని దివ్య శక్తి వాడికి ఒకటి ఉండేది—అందరూ నేలమీద నడిచినట్టుగా వాడు నీటిపై నడవగలిగేవాడు.

మృగశిరుడు పెద్దవాడై, వృద్ధులైన తల్లిదండ్రులు చనిపోయాక, తన బ్రతుకు తెరుపు చూసుకునేటందుకు దేశాటనకు బయలుదేరాడు. అతను సముద్రం మీదుగా, అలలపైకి ఎక్కుతూ, దిగుతూ ప్రయాణం చేసి చివరకు ఒక దీవి చేరాడు. ఈ దీవిని విలే రాజు మృగశిరుడికి అతిథ్యం ఇచ్చి చక్కగా గౌరవించాడు. అయితే మృగశిరుడు ఈ మర్యాద దక్కించుకోక రాజు కుమార్తెను ప్రేమించి, ఆమెను తన కిచ్చి వివాహం చెయ్యమని రాజును కోరాడు.

నీటి మీద నడిచే శక్తి ఒకటి ఉన్నది తప్ప మృగశిరుడు అనామకుడు, అతని తల్లిదండ్రులు ఉత్తమ వంశానికి చెందిన వారు కారు, పైపెచ్చు పేదవారు. అందు పల్ల రాజుకు మృగశిరుడు తన అల్లుడు కావటం ఇష్టం లేకపోయింది. అందుచేత ఆయన మృగశిరుడి కోరికను తోసి పుచ్చటానికి ఒక యుక్తి పన్నాడు. ఆ సమయాన

తీసి కోసి చూస్తే లోపల మీ కొక 'శిశువు' దొరుకుతాడు," అని చెప్పి ఆ అతిథి అల్ల కల్లోలంగా వున్న మహాసముద్రంలో ప్రవేశించి అదృశ్యమైపోయాడు.

వృద్ధుడు అత్యాశ్చర్యంతో తన గుడిసెకు తిరిగి వచ్చి అతిథి చెప్పిన ప్రకారమే దూడ చర్మంతో తిత్తి చేసి, అందులో సముద్ర జలం నింపి, తన అగ్ని హోత్రం సమీపంగా భూమిలో పాతేశాడు. తొమ్మిది మాసాల అనంతరం ఆ తిత్తి తవ్వి తీసి, తెరిచి చూస్తే అందులో కేరింతాలు కొడుతూ అంద మైన కుర్రవాడు దొరికాడు. వాడికి మృగశిరుడని పేరు పెట్టుకున్నారు.

ఆ దీవిలోని కొండ ప్రాంతంలో అనేక క్రూర మృగాలుండి ప్రజలకు తీరని హని చేస్తూ ఉండేవి. మృగశిరుడు ఆ మృగాలన్నిటినీ నిశ్శేషంగా చంపితే తన అల్లుడు కాదగినవాడుగా పరిగణిస్తా నన్నాడు రాజు.

వేటాడటం మృగశిరుడికి ఉగ్గుపాలతో అబ్బిన విద్య. అందుచేత అతను ప్రతి ఉదయమూ బయలుదేరి వెళ్ళి, చీకటి పడేదాకా వేటాడి, రాత్రికి రాజ భవనానికి తిరిగి వచ్చి తాను చంపిన మృగాలన్నిటినీ రాజు ఎదట పెట్టసాగాడు. ఇలా కొంత కాలం గడిచాక అతను రాజుతో, "మీ దీవి లోని క్రూర మృగాలన్నిటినీ నేంపేశాను.

ఇప్పుడు ఒక నింహంగాని, ఎలుగుబంటి గాని, తోడేలుగాని మచ్చుకైనా లేదు," అని చెప్పాడు.

రాజు సంతృప్తి చెందలేదు. మృగ శిరుడికి తన కుమార్తె నివ్వటం ఆయనకు కొంచెంకూడా ఇష్టం లేదు. అందుచేత ఆయన అతనితో, "నీవు నిజంగా వేటలో ఆరితేరిన వాడివే. కాని క్రూరమృగం ఇంకా ఎక్కడైనా మిగిలి ఉన్నదేమో కొద్దిరోజులు వేచి చూద్దాం," అన్నాడు.

ఇలా కొంతకాలం రాజు తాత్పరం చేసిన మీదట మృగశిరుడు ఆయనను తొందర పెట్టసాగాడు. రాజు అబద్ధాలకు





దిగి, ఎక్కడో భల్లూకం కనిపించిందని ఎవరో అన్నారనీ, ఎవరో పిల్లలు తోడెలును చూసి దడుచుకున్నారనీ తనకు వార్తలు వచ్చినట్టు అతనితో చెప్పాడు. రాజు చెప్పిన ఈ అసత్య వార్తలను బట్టి మృగశిరుడు క్రూర మృగాల కోసం ఎంతో వెతికాడు, కాని అవి అతనికి కనిపించనే లేదు. అతనికి చిరాకు వచ్చింది.

చివరకు అతన్ని వదిలించుకునేటందుకు రాజు మరొక ఎత్తు వేశాడు. ఆయన కొందరు మనుషులను పిలిచి, "మీరు మృగశిరుణ్ణి బాగా తాగించి, రాజకుమార్తెను ఎత్తుకు పొమ్మని ప్రేరేపించి, అందుకై అతను

బయలుదేరగానే నాకు కబురు చేయండి," అన్నాడు. వారు మృగశిరుడి మైత్రి సంపాదించి, అతని చేత ప్రతి రాత్రి తాగించి, "రాజకుమార్తెను రాజు తానై నీ కిచ్చి పెళ్లి చెయ్యడు. ఎందుకువచ్చిన బెడద? ఒక రాత్రివేళ నీవే ఆమెను ఎత్తుకుని పారిపో!" అని సలహా ఇస్తూ వచ్చారు.

వినగా వినగా ఈ సలహా మృగశిరుడి తలకు పట్టింది. ఒక రాత్రి అతను తప్ప తాగి రాజ భవనంలో రాజకుమార్తె ఉండే గది ప్రవేశించాడు. ఈ సంగతి ముందుగానే తెలుసు గనక రాజు తన భటుల సహాయంతో అతన్ని పట్టుకున్నాడు.

"దిక్కు దివాణమూ లేనివాణ్ణి చేరదీసి అతిథి మర్యాదలా చేసినందుకు నీవు మాకు చేసే ప్రత్యుపకారం ఇదా? భటులారా, ఈ నీచుడి కళ్ళు రెండూ పీకేసి, వీణ్ణి ఈడ్చుకుపోయి సముద్రతీరాన పారేసి రండి," అన్నాడు రాజు.

ఆ విధంగా మృగశిరుడు గుడ్డివాడై, మళ్ళీ ప్రపంచ యాత్ర సాగించవలసిన స్థితిలో పడ్డాడు. ఇక ఏమి చేయాలో తెలిక అతను సముద్రం ఒడ్డున పడి ఉండగా రాత్రి అయింది. ప్రపంచం యావత్తూ నిశ్శబ్దం అవరించింది. ఆ నిశ్శబ్దంలో అతనికి

సముద్రం మీది నుంచి అస్పష్టంగా సమ్మెటల మోత విసవచ్చింది. అతను లేచి సముద్రం మీదుగా నడుచుకుంటూ అధ్వని విసవచ్చిన దిక్కుగా వెళ్ళాడు. సముద్ర మధ్యంలో ఒక అగ్ని పర్వతం ఉన్నది. అక్కడ ఒకే కన్ను గల కంచరులు రాత్రిం బగళ్ళు పని చేస్తూ ఉండేవారు. వారు రాక్షసకాయలు.

తమను వెతుక్కుంటూ వచ్చిన మృగ శిరుణ్ణి. ఈ కంచరులు కొద్ది రోజులు తమ వద్ద ఉంచుకుని ఆదరించారు. తరవాత వారి పెద్ద అతనితో, “మృగశిరా, నీ అంధత్వం పోయే ఉపాయం ఉన్నది.

తూర్పు సముద్రంలో నుంచి సూర్యుడు పైకి వచ్చేటప్పుడు నీ వక్కడికి వెళ్ళావంటే ఆ కాంతికి నీ కళ్ళు మళ్ళీ మొలుస్తాయి,” అని చెప్పాడు.

కాని సూర్యుడు ఉదయించే సముద్ర ప్రాంతానికి గుడ్డివాడైన మృగశిరుడు ఎలా వెళ్ళగలడు? అందుకని అతనికి ఒక కుర్ర వాణ్ణి తోడిచ్చారు. ఆ కుర్రవాణ్ణి తన భుజాల మీద ఎక్కించుకుని మృగశిరుడు వాడి సహాయంతో సముద్రం మీద సడుస్తూ సూర్యోదయ మయే చోటికి బయలుదేరాడు. చాలా ప్రయాసపడి ప్రయాణించి వారిద్దరూ సూర్యుడు ఉదయించే చోటికి



చేరుకుని సూర్యోదయం కోసం వేచి ఉన్నారు. సూర్యుడి తొలి కిరణాలు కళ్ళపై పడగానే మృగశిరుడికి తిరిగి చూపు వచ్చేసింది. అతను వెంటనే తిరుగు ప్రయాణమై కుర్రవాణ్ణి కంచరులకు అప్పగించి, తన కళ్ళు తీసిన రాజు ప్రాణాలు తీయటానికి సంసిద్ధుడై బయలుదేరాడు.

తనపై చగ తీర్చుకోవటానికి మృగశిరుడు వస్తున్నాడని తెలిసి రాజు దాక్కున్నాడు. తరవాత మృగశిరుడు మృగాలను వేటాడుతూ గ్రీను దేశమంతా తిరిగి గొప్ప భ్యాతి సంపాదించాడు. ఈ భ్యాతితో అతని తల తిరిగిపోయి, "భూమి మీద ఒక్క వన్య మృగం కూడా లేకుండా చేస్తాను," అని శపథం చేశాడు.

ఈ శపథం విని భూదేవి ఆగ్రహించి అతనిపైకి ఒక దయ్యపు తేలును పంపింది. ఆ తేలుపైన తన బాణాలు వేసి, తన కత్తితో నరికి చంపటానికి ప్రయత్నించాడు మృగ

శిరుడు. కాని తేలు చెక్కు చెదర లేదు. అందుచేత అతను తేలుకు భయపడి పారి పోసాగాడు. అతనికి దారిలో ఏడుగురు గంధర్వ కన్యలు కనిపించారు. అతను తేలు మాట మరిచిపోయి వారిని వెంటాడించాడు. ఆ కన్యలలో వెనకబడిన కన్య అతనికి చిక్కబోయే స్థితిలో వారు ఏడుగురూ గువ్వలరూపం ధరించి ఆకాశానికి ఎగిరిపోయారు.

మృగశిరుడు నివ్వెరపడి ఆకాశం కేసి చూస్తూ ఉండగా తేలు వెనుక నుంచి వచ్చి అతన్ని కాటువేసి చంపేసింది.

ఈనాడు మనం ఆకాశంలో చూసే వృశ్చికరాశి ఆ తేలు. దానికి పడమరగా కనిపించే నక్షత్రాల కూటమే మృగశిర. మృగశిరకు ఇంకా పడమరగా కనిపించే నక్షత్రాలే కృత్తికలు. ఈ మూడూ ఆకాశంలో ఒకదాన్ని ఒకటి ఇంకా తరుముతూనే ఉన్నాయి.





బుద్ధి రవాణా

చిత్రపురి ఒక చిన్న రాజ్యం. యువరాజు చిత్రవర్మ క్రొత్తగా రాజ్యానికి వచ్చి పరిపాలిస్తున్న రోజులవి. చిత్రవర్మకు రాజ్య పాలనలో అంతగా అనుభవం లేకపోయినా బుద్ధిమంతులు, సమర్థులు, అయిన మంత్రులు, తదితర రాజోద్యోగుల సాయంతో రాజ్యాన్ని పాలిస్తూ వుండేవాడు.

చిత్రపురి రాజ్యాన్ని ఆనుకునే అంగ రాజ్యం వుండేది. అది అన్ని విధాలా చిత్రపురి కన్నా పెద్దది. దానికి వర్ధనుడు రాజు. అతడికి ఎన్నాళ్ళుగానే చిత్రపురిని జయించి తన రాజ్యంలో కలుపుకోవాలని కోర్కె వుండేది. చిత్రవర్మ తండ్రి రాజుగా వున్నంత కాలం ఆ కోర్కె ఫలించలేదు. ప్రస్తుతము చిత్రవర్మ ఆ రాజ్యానికి రాజు. అతనికి ఇంకా బాగా రాజకీయాలూ, యుద్ధ మెళుకువలూ, తెలిసి వుండవని వర్ధనరాజు ఊహించాడు.

ఒక దినం మంత్రులను పిలిపించి, తన కోర్కెనూ, ఊహలనూ చెప్పి, వారి సలహా కోరాడు. దానికి వారు సంకోషించి ఇలా చెప్పారు: "మీ ఊహ సరి అయినది. ఈ సమయంలోనే చిత్రపురిని జయించ దానికి అవకాశాలున్నవి. ఎంతైనా ప్రత్యర్థి యొక్క బుద్ధి బలాలు తెలుసు కొననిదే కయ్యానికి కాలుదువ్వరాదు. కనుక చిత్రపురి రాజోద్యోగుల బుద్ధి బలాన్ని ముందుగా పరీక్షించి తెలుసుకోవాలి."

"ఆ పరీక్ష ఏదో వెంటనే నిర్వహించండి," అని వర్ధనుడు అమాత్యులను అడిగించాడు. వారు అందరూ కలిసి మంత్రాలోచనము చేసి, ఒక లేఖ వ్రాసి వర్ధనుడికి ఇచ్చి, "దీనిని చిత్రవర్మకు పంపించండి. సమాధానం ఏమి వస్తుందో చూచుకొని మిగత విషయాలు ఆలోచిద్దాము," అని చెప్పారు. ఆ లేఖలో ఇలా వ్రాసివుంది: "మీ రాజ్యం



నుంచి కొంత బుద్ధిని రవాణా చేసి మూకు పంపించాలి.”

చిత్రవర్మకు ఆ లేఖ, వర్ధనుడి రాయ బారి ద్వారా అందింది. అది చదివి అతడు ఆశ్చర్యపోయాడు. ఆమాత్యులకు చూపించాడు. వారు కూడా ఆశ్చర్యపోయారు. మంత్రులు రాజుతో సమావేశమైనారు. వారికి వర్ధనుడి కోర్కె వింత గలిపింది. ఏదైనా వస్తువులూ, సామగ్రి అయితే రవాణా చేయవచ్చును. అదృశ్యవస్తువులను ఎలా పంపటం? ఈ విచిత్రమైన కోర్కె, ఏదో పెద్ద ఎత్తుగడ వేసికొని చేసినదై వుంటుంది. తమ బుద్ధి చాతుర్యాలను పరీక్షించడానికి

వర్ధనుడు ఈ పరీక్ష పెట్టి వుంటాడని, ఆమాత్యులందరూ ఇట్టే అర్థంచేసుకున్నారు.


చిత్రవర్మ చాలా కళవళ పడిపోయాడు. ఎంతగా ఆలోచించినా సరియైన శ్రోప దొరకలేదు. ఆ సమయంలో అందరిలోకి చిన్నవాడైన మంత్రి బృహస్పతి లేచి, “రాజా! నాకు ఒక నాలుగు నెలలపాటు గడువు ఇప్పించండి. వర్ధన రాజు కోరినట్లు బుద్ధి రవాణా చేస్తాను. అయితే ఈ విషయమై నన్ను, మీరు ఈ నాలుగు నెలలూ ఏమీ ప్రశ్నించవద్దు” అని అన్నాడు. చిత్రవర్మ సంతోషంగా అతను కోరిన గడువు ఇచ్చాడు. ఆ తర్వాత, వర్ధనుడికి, “మీరు కోరిన విధంగా బుద్ధిని రవాణా చేస్తాము! కానీ నాలుగు మాసాలు గడువు కావాలి,” అని లేఖ పంపాడు.

నాలుగు నెలలు దాదాపుగా గడిచి పోవచ్చినవి. ఒక దినం బృహస్పతి, ఒక పెద్ద మూటతో సహా, మంత్రుల రహస్య సమావేశ మందిరంలోకి ప్రవేశించాడు. అతడు రాజువైపు తిరిగి, “మహారాజా! ఈ మూటలోనే వర్ధనుడు కోరిన “బుద్ధి” వుంది. జాగ్రత్తగా, మూటకు దెబ్బ తగలకుండా వెంటనే వర్ధనరాజుకు పంపి ఏర్పాట్లు చేయండి,” అన్నాడు. ఆ మూట

చాలా జాగ్రత్తగా కట్టబడివుంది. దానిలో ఏముందోనని ప్రతి ఒక్కరికి అనుమానంగా వుంది. కానీ ఎవరూ ఏమీ అడగలేదు. చిత్రపర్మ కూడా ఏమీ ప్రశ్నించకుండానే ఆ మూటను అంగ రాజ్యానికి పంపించాడు.

పెట్టిన గడువు లోపల చిత్రపర్మ నుంచి తను కోరినట్లు బుద్ధి రవాణా అయినందుకు వర్ధనరాజు ఆశ్చర్యపడ్డాడు.

వర్ధనుడు, అతని మంత్రులు మూటను జాగ్రత్తగా విప్పారు. అందులో ఒక నన్నటి మూతిగల కుండ వుంది. దానిలో పెద్ద గుమ్మడికాయ ఒకటి వుంది. ఆ గుమ్మడి కాయ సరిగ్గా, నందు లేకుండా, కుండలో యిమిడిపోయి వుంది. తొడిమ మాత్రము కుండ మూతిలో నుంచి బయటకు వచ్చి వున్నది. కుండకు ఎక్కడా పగుళ్ళు కానీ, బీటలుగానీ లేవు. అది కొత్త కుండ. ఇది చూచి వర్ధనుడికి, అమాత్యులకు అమిత ఆశ్చర్యం కలిగింది. ఆ కుండ మూతికి ఒక ఉత్తరం కట్టబడి వుంది. దాన్ని ఆత్రుతగా విప్పి చదివాడు వర్ధనుడు. దానిలో ఇలా వ్రాసి వుంది: “వర్ధనులవారు కోరినట్లు ‘బుద్ధి’ని పంపించాము. ఈ కుండ లోపల బుద్ధి వుంది. కుండ పగుల కొట్టకుండా మీరు గుమ్మడికాయను వెలికి తీసి



కోండి. ఈ కానుక అందిన వెంటనే తెలియ పరచవలెను.”

ఒకరినొకరు చూచుకొని స్తబ్ధులైనారు రాజు, మంత్రులూ. వారికి పెద్ద సందేహం కలిగింది. ఇంత చిన్న మూతిగల కుండ లోనికి, అంత పెద్దది, సరిగ్గా కుండలోకి ఇమిడి పోగల గుమ్మడికాయ ఎట్లా దూరింది? అందులోకి ఎట్లా పట్టగలిగింది? ఎంతగా ఆలోచించినా ఎవ్వరికి ఏమీ తోచలేదు. పైగా కుండ పగుల గొట్టకుండా గుమ్మడికాయను బయటకు తీసికోవాలిట. అదే “బుద్ధి” అట! నిజానికి ఇది అపాధ్యం! అందరూ మౌనం దాల్చి, తలలు వంచారు.

అఖిరికి వర్తనుడు అమాత్యులను ఉద్దేశించి ఇలా అన్నాడు : "మనము అనుకున్నంత తెలివి తక్కువవారు కాదు మన ప్రత్యర్థులు. ఇంత బుద్ధి బలం కలిగిన వారితో కయ్యంకంటే, స్నేహమే మేలు." వెంటనే ఆయన చిత్రవర్మకు ఈ విధంగా కబురు పంపించాడు. "మీరు పంపిన కానుక అందినది: మిమ్ములను ఈ తరుణంలో ప్రశంసించకుండా పుండలేక పోతున్నాను. మీ స్నేహ, సౌహార్దాలను కాంక్షిస్తున్నాను."

ఈ వర్తమానం అందుకొని చిత్రవర్మ అత్యంతానందం పొందాడు. అతడికి, 'వర్తనుడు అడిగిన బుద్ధి ఎట్లా చేరింది?' అని ఆశ్చర్యం కూడా కలిగింది. బృహస్పతిని పిలిపించి, మనస్ఫూర్తిగా ఆభిసందించి, గౌరవించి, "అమాత్యా! మీరు చేసిన పని, నా గౌరవాన్ని నిలబెట్టి, మన రాజ్యానికి ప్రతిష్ఠ ప్రసాదించింది. మీ లాటి వారు, మా రాజ్యానికి ఎంతైనా అవసరం.

అసలు ఇంతకూ తమరు ఏమి చేశారో శల విస్తారా?" అని అడిగాడు. దానికి బృహస్పతి ఇలా సమాధానము చెప్పాడు :

"ఇందులో నేను పెద్దగా చేసిన దేమీ లేదు. నాలుగు మాసాల క్రితం నేను గుమ్మడి తీగను వేసి పెంచాను. కొద్ది రోజులకు అది పుష్పించి, చిన్న పిందెలు వేసింది. ఒక చిన్న పిందెను, సన్న మూతిగల ఒక కుండలో వుంచి జాగ్రత్తగా పోషించాను. ఆ గుమ్మడి పిందె కుండలోనే పెరిగి పెద్దదయింది. బాగా కుండలో సరిగ్గా ఇమిడేటంతటి పెద్దది కాగానే తొడిమ దగ్గర కోసి, కుండను గుమ్మడితో సహా జాగ్రత్తగా మూట కట్టి, మీ ద్వారా దానిని వర్తనుల వారికి పంపాను. కుండను పగుల గొట్టకుండా గుమ్మడిని తీసికోమనీ, అదే వారు కోరిన "బుద్ధి" అనీ ఒక లేఖకూడా వ్రాసి పంపాను. దానికి వారి వద్ద నుంచి వచ్చిన సమాధానం ఇక తెలిసినదే!"





రాజసన్యాసం

చదువు పూర్తి అయిందని గురువుగారు చెప్పారు గనక పాపన్న ఇక ఇంటికి బయలుదేర వలసిన సమయం వచ్చింది. కాని పట్టి చేతులతో ఇంటికి వెళితే బాగుండదు. అందుచేత పాపన్న రాజాస్థానానికి వెళ్ళి తాను చదివిన చదువు కాస్త ప్రదర్శించి ఏదో ఒక బహుమానం పుచ్చుకుని ఇంటికి పోతే కొంచెం ఘనంగా ఉంటుందని నిశ్చయించాడు.

పాపన్న రాజసగరుకు పోయేదారిలో ఒక అరణ్యం ఉన్నది. అతను ఆ అరణ్యపు కాలి బాట వెంబడి నడుస్తూండగా, ఎదురు వైపు నుంచి, “పారి పోతున్నాడు, పట్టుకో! పట్టుకో!” అన్న కేకలు వినిపడ్డాయి. ఆ క్షణంలోనే ఒక యువకుడు తన కేసి పరిగెత్తుకు వస్తూ ఉండటమూ, వాణ్ణి ఇద్దరు రాజభటులు తరుముతూ ఉండటమూ పాపన్న చూశాడు.

యువకుడు జుట్టు చెదిరి, బట్టలు చినిగి, అనుమానించదగినవాడుగా ఉన్నాడు. వాడు రాజ భటులకు చిక్కకుండా పారిపోతున్న నేరస్తుడని పాపన్న ఊహించాడు. అసలే పరోపకారి, అందులోనూ రాజ దర్శనార్థం వెళుతున్నవాడు; అందుచేత పాపన్న ఆ వచ్చే యువకుణ్ణి అవలీలగా పట్టుకుని రాజభటులకు అప్పగించాడు. వాళ్ళా యువకుడి నోట్లో గుడ్డలు కుక్కి, చేతులు విరిచి కట్టి, పాపన్నతో, “అయ్యా, సమయానికి వచ్చి సహాయపడ్డావు,” అన్నారు.

“మీ రేమీ సంకోచించ వద్దు, మీకు నా పల్ల ఇంకే సహాయం కావలసినా చేస్తాను,” అన్నాడు పాపన్న.

“అయితే విడి పని పూర్తి అయినదాకా మా వెంటనే ఉండు ఒకసారి మీ మాకు చిక్కినాడా ఎలాగో కట్టు విడిపించుకుని మమ్మల్ని చావ గొట్టి పరిగెత్తాడు. మీరు



రాబట్టి మళ్ళీ మాకు దొరికాడు,” అన్నారు రాజభటులు.

“సరే అయితే పదండి,” అన్నాడు పాపన్న. వాళ్ళు అడవికి అడ్డం పడి ఒక నిర్జనమైన గుహ వద్దకు చేరుకున్నారు.

“ఇక్కడ మనకు తెల్లవారే లోపుగా పని ఉన్నది. దేవి పూజ చెయ్యాలి. ఇక్కడే ఉంటాం,” అంటూ వాళ్ళు పాపన్నను గురించి వివరాలు అడిగారు. తాను చదువు పూర్తి చేసి ధనార్జన కోసం నగరానికి పోతున్నట్టు పాపన్న వారితో చెప్పాడు.

రాజభటుల్లో ఒకడు, “నేనిప్పుడు నగరానికే పోతున్నాను. నీకు మంచి బహు

మానం ఇవ్వవలసిందనీ, మాకు ఎంతో సహాయం చేశావనీ మా నాయకుడితో చెబుతాను,” అంటూ బయలుదేరిపోయాడు.


వాడు వెళ్ళిన కాస్సేపటికి రెండో రాజభటుడు, “మా వాడు రెండు మూడు గంటల దాకా రాడు. ఈ దుర్మార్గుడు చావ చితక కొట్టేశాడు. చాలా బడలికగా ఉంది. ఒక్క కునుకు తీస్తాను. నీవు మాత్రం వీణ్ణి జాగ్రత్తగా చూస్తూ ఉండు,” అని నడుము వాల్చి నిద్రపోయాడు.

అంతకు ముందే వాళ్ళు ఆ యువకుణ్ణి అక్కడ ఉండే ఒక చెట్టు మానుకు కట్టేశారు. ఆ యువకుడు కొంచెం సేపు గడిచాక దాహం అవుతున్నట్టు పాపన్నకు సైగ చేశాడు. పాపన్న పరోపకార పారిణుడు గనక లేచి వెళ్ళి, కోనేటి నుంచి ఆకు దొన్నెలో నీరు తెచ్చి, యువకుడి నోటిలో కుక్కిన గుడ్డలు లాగేశాడు.

అప్పుడా యువకుడు నీరు తాగి పాపన్నతో, “వీళ్ళు రాజ ద్రోహులు. నేను రాజు కొడుకును. ఈ భటు లిద్దరినీ మా సేనాపతి నాకు అంగరక్షకులుగా నియమించాడు. నేను వీళ్ళను వెంట బెట్టుకుని చీకటి పడే వేళకు, ఊరి వెలుపల ఉండే కోవెలకు బయలుదేరాను. ఒక నిర్జనమైన

చోట ఇద్దరూ నా పైన పడి బంధించి అరణ్య
మార్గాన ఈడ్చుకు రాసాగారు. దారిలో
నేను చేతి కట్టు ఎలాగో తప్పించుకుని
విళ్ళను మెత్తగా తన్ని పారిపోవటానికి
యత్నించాను. ఇంతలో యమకింకరుడి
లాగా నా ప్రాణానికి దాపరించావు. చూడగా
నాకు సేనాపతి వీడ్ పెద్ద దుర్మార్గం తల
పెట్టినట్టున్నది. మా రాజ్యం కాజేస్తాడో
ఏమో! నన్నీ దుర్మార్గులు ఇక్కడ బలి
ఇస్తారు. ఈ ద్రోహులలో ఒకడు సగరం
వెళ్ళాడు. బహుశా సేనాపతితో నేను పట్టు
పడ్డట్టు చెప్పటానికయి ఉంటుంది. నీవు
చూస్తే విళ్ళ మనిషివి లాగాలేవు. అలా
టప్పుడు విళ్ళ కెందుకు సహాయం చేస్తు
న్నావు?" అన్నాడు.

పాపన్న ఈ మాటలు విని విస్మయం
చెందాడు. పరోపకార బుద్ధి తన చేత రాజ
ద్రోహం చేయించిందని తెలుసుకుని, "రాజ
కుమారా, నా కి గొడవ ఏమీ తెలియదు.
ఎవరికన్నా చేతనైన ఉపకారం చెయ్యటం
మంచి పని అని చదువుకున్నాను. ఈ రాజ
భటులు సాయం కోరారు, అందుకని సాయ
ఫడ్డాను. మిమ్మల్ని విడిపిస్తాను. మీకు
ద్రోహం తల పెట్టిన వారిని శిక్షించండి,"
అన్నాడు, యువరాజు కట్టు విప్పతూ.



"నీవు కూడా నా వెంట వచ్చేయ్యి.
లేకపోతే విళ్ళ వల్ల నీకు ప్రమాదం!"
అన్నాడు యువరాజు.

"ఫరవా లేదు. నేను బలకాలిని, ఇటు
వంటి వెధవలకు పదిమందికి సమాధానం
చెప్పగలను. విళ్ళు పారిపోకుండా చూస్తూ
ఉంటాను. మీరు వెళ్ళి సమ్మకమైన భటు
లను తీసుకురండి," అన్నాడు పాపన్న.

యువరాజు వెళ్ళిపోయాక పాపన్న
పొదలచాటుకు వెళ్ళి నిద్రపోయే దొంగ
లేవటం కోసం ఎదురు చూడసాగాడు. కొంత
సేపటికి వాడు లేచి కూచుని యువకుడు
లేకపోవటంతో కంగారు పడసాగాడు.

అప్పుడు పాపన్న ఇవతలికి వచ్చి, "ఇదేమిటి? ఆ ద్రోహిని వదిలినట్టున్నావే?" అని ప్రశ్నించాడు.

"ఛీ, నీవే ఆ పని చేసి ఉంటావు," అన్నాడు రాజభటుడి వేషంలో ఉన్నవాడు.

"నేనెందుకు వదిలి పెడతాను? వదిలి పెట్టేవాణ్ణయితే అసలు పట్టిస్తానా? ఇంకా నా కేదో మీ నాయకుడు బహుమతి ఇస్తాడని గంపెడాకతో ఉన్నాను. దాహమై కాసిని నీళ్ళు తాగి వచ్చేలోపుగా వాణ్ణి తప్పించేసి నా నోట కరక్కాయ కొట్టావు! పారిపోతున్న వాణ్ణి పట్టుకున్నానంటే మీ నాయకుడు ఎలా సమ్ముతాడు? నీ తరహా చూస్తే 'రాజ

ద్రోహిలాగున్నావు!" అని రాజభటుడి పైన నేరం మోపాడు పాపన్న.

వాడు తెల్లపోయి, "నే నేమీ ఎరగను. ఇప్పుడే నిద్రలేచాను. వాడూ సుపూ కలిసి పారిపోయారని కూడా అనుకున్నాను. వాడంతట వాడు ఎట్లా తప్పించుకుంటాడూ? మా నాయకుడు వస్తే ఏమని చెప్పటం?" అని మధనపడ్డాడు. ఇంతలో మొదటి రాజ భటుడు సేనాపతిని, మరి ఇద్దరు భటులనూ తీసుకువచ్చాడు. "ఏడి? ఆ రాజ కుమారుడి తల నా కళ్ళ ఎదట తెగితే చెరొక మాన్యమూ ఇచ్చేస్తాను," అంటూ సేనాపతి అటూ ఇటూ చూశాడు.



“అయ్యా, విళ్ళకి సహాయం చేశాను. నా సేవ మరవకండి,” అన్నాడు పాపన్న.

కాని రాజకుమారుడు తప్పించుకు పోయాడని తెలిశాక సేనాపతి ఉగ్రుడై పోయాడు. ఆయన నిప్పులు కక్కుతూ, ఒర నుంచి కత్తి దూసి ఇద్దరు రాజభటులనూ చంపబోయాడు.

“మహారాజా, తమరు తొందర పడకండి. రాజకుమారుడు దొరికిన మాట నిజమే. నేనే స్వయంగా పట్టుకున్నాను. అతణ్ణి ఇక్కడికి తెచ్చాం. చెట్టుకు కట్టాం. మీ కోసం వీడు బయలుదేరే సమయానికి రాజకుమారుడు చెట్టుకు కట్టే ఉన్నాడు గనక

వీడి పైన అగ్రహించటం అన్యాయం. తరవాత ఈ రెండోవాడు కొంచెం సేపు నిద్ర పోయిన మాట నిజమే. అదికూడా వాడి తప్పనటానికి లేదు. పాపం, వాణ్ణి రాజకుమారుడు చచ్చేటట్టు తన్ని హూనం చేసి నాకనే పట్టుబడ్డాడు. అదిగాక నేను రాజకుమారుడికి కాపలా ఉంటానని మాట ఇచ్చిన మీదటనే వాడు నిద్రపోయాడు. కాపలా ఉన్నవాణ్ణి మంచి నీటికని అలా వెళ్ళటం నాదే పొరపాటు. నేను తాగి దొన్నెతో తెచ్చాను—వీడు నిద్రలేచి దాహ మంటాడేమోనని. ఇదుగో చూడండి ఆ నీరింకా అలాగే ఉన్నది. రాజకుమారుడు



CHITRA

పారిపోయిన నేరం న్యాయంగా నాదే, కావలిస్తే నా తల తీయండి!" అన్నాడు పాపన్న. రాజకుమారుడు ఎలా మాయమయిందీ సేనాపతికి అంతు చిక్కలేదు. "కట్టు తాళ్ళుకూడా లేవు. వాడు ఏ పాదలో నన్నా దూరాడేమో వెతకటం మంచిది," అని పాపన్న సలహా ఇచ్చిన మీదట అక్కడి పాదలన్నీ గాలించ నారంభించారు.

ఇంతలో రాజకుమారుడు వందమంది యోధులతో చడి చప్పుడూ లేకుండా వచ్చి, సేనాపతిని, అతని భృత్యులైన నలుగురు భటులనూ పట్టుకున్నాడు.

అందరూ కలిసి సగరానికి వెళ్ళేటప్పుడు పాపన్నకూడా వెంట వెళ్ళాడు. సేనాపతిని విచారణ చేశారు. ఆయన తన కేమీ తెలియదనీ, రాజకుమారుణ్ణి పట్టుకుపోయిన వారికి శిరచ్ఛేదం విధించవలసిందేననీ అన్నాడు. రాజకుమారుడి తల తన ఎదట తెగితే మాన్యంయిస్తానని సేనాపతి అన్నట్టు పాపన్న

సాక్ష్యం చెప్పాడు. సేనాపతికి మరణ దండన విధించారు.

పాపన్న ఆ రోజు రాజకుటుంబం పాలిటికి ఒక దేవుడయ్యాడు. అతనికి ఎన్నో కానుక లిచ్చారు. ఎంతో గొప్పగా సన్మానం చేసి, అతిథ్యం ఇచ్చారు. తరవాత రాజకుమారుడు అతన్ని కొలువులో ఉండమని కోరాడు. పాపన్న ఇంటికి వెళ్ళి తల్లికి కనపడి మళ్ళీ వస్తాననీ, తాను ఇల్లు వదిలి చాలా విళ్ళయిందనీ చెప్పి, తనకు వచ్చిన కానుకలూ, తన తల్లికి రాబోగారిచ్చిన కానుకలూ పుచ్చుకుని ఇంటికి బయలుదేరాడు.


"దారిలో దొంగల భయం ఉంటుందేమో, భటులను వెంట పంపిస్తాను," అన్నాడు రాజకుమారుడు.

"నా కేమీ భయం లేదు. నాకు నేనే రక్షకుణ్ణి," అంటూ పాపన్న రాజకుమారుడి వద్ద సెలవు పుచ్చుకున్నాడు.

—[పై సంచికలో మరొక సంఘటన]



ఎవరిది వారికే!





అన్న - చెల్లెలు

పూర్వం డమాస్కస్ నగరంలో అయ్యూబ్ అనే పర్తకుడికి ఇద్దరు చక్కని చుక్కల్లాటి పిల్లలుండేవారు. అయ్యూబ్ కొడుకు పెరు ఘానిం, కూతురు పెరు ఫిత్నా. వా రిద్దరికి యుక్త వయసు వచ్చే సమయంలో అయ్యూబ్ ఆకస్మికంగా మరణించాడు. ఆయన సొత్తు యావత్తూ ఆయన పిల్లల దయింది. తన తండ్రి సొత్తును చూసు కోవటంలో ఘానింకొన్ని మూటలు చూశాడు. వాటన్నిటి మీదా "బాగ్దాద్ రవాణా" అని రాసి ఉన్నది. అవి పంద మూటలు. వాటిలో నిల్కు తానులూ, జలతారు తానులూ ఉన్నాయి. ఇవిగాక వంద బాడీలలో కస్తూరి డబ్బీలున్నాయి. వీటిపైన కూడా "బాగ్దాద్" అని రాసి ఉన్నది. వాటన్నిటిని బాగ్దాదుకు తీసుకుపోయి అయ్యూబ్ విక్రయింతా మనుకున్నాడు. మృత్యుదేవత ఆ ఆలోచనకు అంతరాయం కలిగించింది.


తన తండ్రి చేయలేకపోయిన పని తానే చేద్దామని ఘానిం నిర్ణయించుకున్నాడు. అతను మరికొందరు పర్తకుల బిడారుతో కలిసి, అద్దెకు తెచ్చిన ఒంటెలపై తన సరుకంతా ఎత్తించి, తల్లికి, చెల్లెలికి వస్తానని చెప్పి, బాగ్దాదుకు ప్రయాణమయ్యాడు.

ఘానిం క్షేమంగా బాగ్దాదు నగరం చేరాడు. ఒక చక్కని ఇల్లు అద్దెకు తీసుకుని, అరువు తెచ్చిన పరుపులతోనూ, మంచాలతోనూ, తివాసీలతోనూ, పరదాలతోనూ, దాన్ని చక్కగా అలంకరించాడు. తన సరుకంతా దింపించి, తన కొత్త ఇంట విశ్రాంతి తీసుకున్నాడు. తరవాత అతను పది నమూనాలు తన వెంట తీసుకుని బాగ్దాదు పర్తకేంద్రానికి వెళ్ళాడు. అక్కడి పర్తకుల పెద్ద ఆ నమూనాలను చూస్తూనే వాటికి తాను ఇవ్వటానికి సిద్ధంగా ఉన్న ధర చెప్పాడు.

ఆ ధరకు అమ్మితే ఘానిం పెట్టుబడి మీద రెండింతలు లాభం వస్తుంది.

ఘానిం పరమానంద భరితుడైనాడు. అతను ఏడాదిపాటు బాగాదులోనే ఉండి పోయి తన సరుకు కొంచెం కొంచెమే మంచి లాభానికి అమ్ముతూ వచ్చాడు. రెండో ఏడు ఆరంభంలో ఒకనాడు అతను మామూలు ప్రకారమే కొంత సరుకు తీసుకుని వర్తక కేంద్రానికి వెళ్ళేసరికి దుకాణాలన్నీ మూసి ఉన్నాయి. వర్తక కేంద్రం సింహద్వారమే తాళం వేసి ఉన్నది. కారణం విచారించగా వర్తక ప్రముఖులలో ఒకడు పోయినట్టూ, మిగిలిన వర్తకులంతా శవం వెంట శ్మశానానికి బయలుదేరినట్టూ తెలిసింది. తాను కూడా శ్మశానానికి వెళ్ళటం భావ్యంగా ఉంటుందనుకుని ఘానిం శవం ఊరేగింపును చేరుకున్నాడు.

శవాన్ని పెద్ద మసీదు దగ్గర ఆపి, ప్రార్థనలు పూర్తి అయ్యాక శ్మశానంలో సమాధులుండే చోటికి చేర్చారు. అక్కడ ఒక డేరా ఏర్పాటుచేసి దివిటిలా, కొవ్వొత్తులా వెలిగించారు. శవాన్ని సమాధి చేసినాక ఇమాములు కొరాన్ పఠనం వగైరాలు చాలాసేపు జరిపారు. ఘానింకు ఎప్పుడు ఇంటికి వెళ్ళి పాదామా అని ఉన్నప్పటికీ, ఉత్తర క్రియల




తంతు ముగిసేదాకా ముళ్ళ మీద ఉన్నట్టు ఉండిపోయాడు. ఈ కర్మకాండ అయ్యాక విందు జరిగింది. అందరూ కుత్తుకబంటిగా తిన్నారు, తాగారు. తరవాత అందరూ గోరీ చుట్టూ మౌనంగా కూచున్నారు. వారు తెల్లవార్లూ అలాగే కూర్చుంటారని ఘానిం గ్రహించి ఏదో మిష చెప్పి అక్కడినుంచి చల్లగా జారుకున్నాడు.

అతని భయమల్లా తన ఇంటిని దొంగలు కొల్లగొడతారనే. ఇంట్లో తాను తప్ప మరెవరూ ఉండరు. తానా కొత్తవాడు. తన దగ్గర చాలా డబ్బుంటుందని పట్టణంలో అందరికీ తెలిసిపోయింది. డబ్బు పుష్క

లంగా ఉండి నిర్దనంగా ఉండే ఇంటిని దొంగలు వదిలిపెడతారా?

ఘానిం గోరిల మధ్యగా దారి చూసు కుంటూ నగరద్వారాన్ని చేరేసరికి అర్ధరాత్రి దాటిపోయింది. ద్వారం మూసేశారు. అంతటా నిశ్శబ్దంగా ఉంది. అప్పుడప్పుడూ నక్కల కూతలూ, తోడెళ్ళ అరుపులూ విన వస్తున్నాయి. ఘానింకు భయం వేసింది. దొంగల భయం కాస్తా ప్రాణభయంగా మారింది. అతను ఆ రాత్రికి ఎక్కడైనా తల దాచుకునే చోటు దొరుకుతుందా అని వెతుకుతూ, వచ్చిన దారినే బయలుదేరి ఒక సమాధి వద్దకు వచ్చాడు.

ఆ సమాధి ప్రత్యేకమైనదిగా కనిపించింది. దాని చుట్టూ ఎత్తయిన రాతి గోడలున్నాయి. అవరణలో ఒక పాకచెట్టు పెరుగుతున్నది. ఘానిం ఈ సమాధిలోకి చేరి నడుము వాల్చాడు, కాని అతనికి నిద్ర పట్టలేదు. తన చుట్టూ దయ్యాలు మనులుతూ ఉన్నట్టనిపించి కన్ను మూత పడలేదు. ఇంతలో దూరంగా అలికిడి అయింది. ఘానిం ప్రహరీగోడ వాకిలి వద్దకు వెళ్ళి బయటికి చూశాడు. పట్టణం దిక్కునుంచి ఎవరో మనుషులు ఒక పెట్టెను మోసు కుంటూ తాను ఉన్న సమాధి కేసి రావటం కనిపించింది. ఇద్దరు నీగ్రోలు పెట్టెను



మోస్తున్నారు, మూడోవాడు దివిటీ పట్టుకుని ముందు నడుస్తున్నాడు.


ఏమిచెయ్యటానికి పాలుబోక ఘానిం పోకచెట్టు ఎక్కి దాని ఆకులచాటున దాక్కున్నాడు. కొద్దిసేపటికి నీగ్రోలు ముగ్గురూ ఆ అవరణలో ప్రవేశించి, పెట్టెను దింపి, దాన్ని పూడ్చటానికి తగినంత పెద్ద గొయ్యి తవ్వి, ఆ పెట్టెను గోతిలో పూడ్చి తమ దారిన తాము వెళ్ళిపోయారు.

వాళ్ళు వెళ్ళినాక కూడా ఘానిం చెట్టు మీదనే ఉండి, తూర్పు తెల్లవారినాక దిగి వచ్చాడు. ఉత్త చేతులతో మట్టి తీసివేసి, నీగ్రో బానిసలు పూడ్చి పోయిన పెట్టెను

పైకి తీశాడు. ఆ పెట్టె మూతకు తాళంవేసి ఉన్నది. ఘానిం ఆ తాళాన్ని ఒక రాతితో పగలగిట్టి మూత తెరిచి చూసేసరికి లోపల ఒక స్త్రీ కనిపించింది.

ఘానిం ఆశ్చర్యపడ్డాడు. ఆమె చని పోయి ఉంటుందనుకున్నాడు, కాని ఆమె ఊపిరి పీలుస్తూనే ఉన్నది. ఆమె చాలా అందగత్తెగా కూడా కనిపించింది. కిట్టనివా రెవరో ఆమెకు మత్తు మందు పెట్టి, తమ నౌకర్ల చేత ఇక్కడ పాతేయించి ఉంటారని ఘానిం అనుకున్నాడు.

అతను ఆమెను పెట్టెలో నుంచి పైకి తీసి చల్లగాలికి నేలపై పడుకోబెట్టాడు. వెలుతు





రులో చూస్తే ఆమె మరింత ఆందగతైగా కనిపించటమేగాక, ఆ పాదమస్తకమూ ఆమె ఒంటినిండా అమూల్యమైన నగలుండటంకూడా అతనికి కనబడింది. ఆమె ధరించిన నగలనిండా రత్నాలు ధగధగలాడుతున్నాయి.

బయటికి తీసి పడుకోబెట్టగానే ఆమె ఒక్క తుమ్ము తుమ్మి వాంతి చేసుకున్నది. గొలికాయంత భంగు మాత్ర, పైకి వచ్చేసింది. అయినా ఆమె కింకా సరిగా స్పృహ రాలేదు. ఆమె తన పరిచారికలను కాబోలు పిలిచి, "నాకు దాహంగా ఉన్నది. తాగటానికేమైనా ఇవ్వండి! ఒక్కరూ పలకరే

మర్రా?" అన్నది. ఎవరూ పలకకపోవటం చూసి ఆమె కళ్ళు తెరిచి భయంతో, "ఇదేమిటి? నే నెక్కడున్నాను? నా ఇల్లెక్కడ? ఈ శృణాన మేమిటి?" అన్నది.

ఘానిం ముందుకు వచ్చి, "నా పేరు ఘానిం. పవిత్రమైన మీ పేరేమిటో నాకు తెలియదు, కాని మీరు భయపడవలసిన అవసరమేమీలేదు. కష్టనమయంలో మిమ్మల్ని ఆదుకోమని భగవంతుడు నన్ను పంపాడు," అన్నాడు.

ఘానిం రూపమూ అతని మాటలూ ఆమెకు కొంత ఊరట కలిగించాయి. ఆమె అతని ద్వారా, తనను పెట్టెలో ముగ్గురు నీగ్రో బానిసలు అక్కడికి తెచ్చి పాతిపెట్టి పోయిన సంగతి వివరంగా విన్నది. ఆమె అతనితో, "మీరు నన్ను ఈ పెట్టెలో దాచి పెట్టి, వెళ్ళి ఒక కంచర గాడిదను అరుపు తెచ్చి, త్వరగా నన్ను పెట్టెతో సహా మీ ఇంటికి చేర్చండి. అక్కడ నా కథ అంతా చెబుతాను. నన్ను రక్షించినందుకు మీకు గొప్ప మేలుకూడా కలుగుతుంది," అన్నది.


అప్పటికి బాగా తెల్లవారింది. ఘానిం ఒక కంచర గాడిదను సంపాదించి, దాని మీద యువతి ఉన్న పెట్టెను పెట్టి తన ఇంటికి తీసుకు వెళ్ళాడు. ఆమె అందం

అతన్ని బలంగా ఆకర్షించింది. ఆమె తనని పెళ్ళాడటానికి ఒప్పుకుంటుందని, అదే తనకు పట్టునున్న నిజమైన అదృష్టమని అతను కలలు కన్నాడు.

ఘానిం ఇంటిని, ఆ ఇంట్లో ఉన్న అమూల్యమైన పట్టు వస్త్రాల బేళ్ళనూ చూసి నాక ఆ యువతికి అతనొక గొప్ప వర్తకుడని తెలిసిపోయింది. ఆమె అతని కేసి మరింత శ్రద్ధగా చూసి అతను చాలా అందగాడైన యువకుడని కూడా గ్రహించింది.

ఘానిం ఇంటికి వస్తూనే బజారుకు వెళ్ళి ఆమె కోసం భోజన పదార్థాలూ, పానీయాలూ, తట్టల కొద్దీ పూలూ, పట్టుకు వచ్చాడు. వాటన్నిటినీ చూసి ఆమె పొందిన ఆనందం ఘానిం ప్రేమను రెట్టింపు చేసింది. ఇద్దరూ భోజనం చేసినాక అతను ఆమె కథ వినగోరాడు. ఆమె ఈ విధంగా తన కథ చెప్పింది :

“నా పేరు కూతల్ కులూబ్. నేను ఖలీఫాగారి దివాణంలోనే పుట్టి పెరిగాను. నేను పెరిగి పెద్దదాన్నపుడున్న కొద్దీ నా అందం ఖలీఫాగారి హృదయాన్ని వలలాగా చుట్టివేయసాగింది. ఆయన నన్ను పెళ్ళాడ నిశ్చయించి నా కొక ప్రత్యేకమైన బస విర్పాటుచేసి, పది మంది బానిస పడుచు



లను నా సేవకు నియోగించి, నాకు ఎన్నో కాసుకలూ, నా వంటిపైన ఉన్న నగలలాటి ఖరీదైన నగలూ కట్టబెట్టారు. మా వివాహం కాపటానికి ఒక అంతరాయం వచ్చింది— హఠాత్తుగా ఖలీఫాగారు యుద్ధానికి వెళ్ళవలసి వచ్చింది.

“ఖలీఫాగారికి నా పైన ప్రేమ ఏర్పడిన నాటినుంచీ జుబేదా రాణిగారికి నా పైన ఆసూయ ఏర్పడింది. నా దాసీలలో ఒకతె పూర్వం ఆమె పరిచారికగా ఉండేది. దానికి లంచం పెట్టి ఆమె నన్ను హతమార్చటానికి ప్రయత్నించినట్టున్నది. ఖలీఫా దూరాన ఉండటం ఆమెకు లాభించింది.

"నిన్న రాత్రి ఈ పరిచారిక నాకు తాగటానికి చాలా మద్యం ఇచ్చింది. నేను ఒళ్లు తెలియని స్థితిలో వుండగా, అది భంగు ఉండనా నేట వేసి ఉండాలి. నేను కాళ్ళూ చేతులూ కొట్టుకుని ప్రాణం పోతున్నంత బాధ పడటం జ్ఞాపకమున్నది నాకు స్పృహ తప్పిపోగానే జుబేదా రాణిగారు నన్ను పెట్టెలో పెట్టించి, తన నీగో బానిసల చేత పాతిపెట్టించి ఉంటుంది. మీరు సమయానికి వచ్చి నా ప్రాణాలు కాపాడారు.

"ఇప్పుడు నాకు విచారమల్లా ఏమిటంటే, ఖలీఫా తిరిగి వచ్చి నేను లేకపోవటం చూసి ఏమనుకుంటారోనని! ఇంకొక విచారం కూడా లేకపోలేదు—నేను' అది వరకే ఖలీఫాగారికి అంకితం కాకపోతే మిమ్మల్ని మనసారా ప్రేమించి ఉండును. ఇప్పుడా అవకాశం లేదు."

ఆమె ఖలీఫాను పెళ్ళాడబోతున్నదని వినగానే ఘానిం కల్పించుకున్న గాలిమేడ

లన్నీ కుప్పన కూలిపోయాయి. అతని ప్రేమ బాధగా మారింది. ఆమెకు తన పైన ప్రేమ విర్పడిందని తెలిశాక ఆ బాధ పడింత లయింది. అతని అవస్థ వర్ణనాతీతం. అతను కూతల్ కూలూబోను ప్రేమించకుండా ఉండలేడు. ఆమె తనను ప్రేమిస్తున్నదన్న మాట మరిచిపోలేడు. ఆమెను తన దాన్ని చేసుకుని ఖలీఫాకు ద్రోహం చెయ్యలేడు. అతను సాధ్యమైనంత వరకు తప్పించుకుని దూరంగా ఉంటూ, తన భగ్గుప్రేమతో కుమిలిపోతూ రోజులు గడపసాగాడు. అయినా అతను ఆమెకు అతిథి మర్యాదలు ఏమీ తక్కువ చేయలేదు. ఇద్దరూ కలిసే భోజనం చేసేవారు. కబుర్లు చెప్పకునేవారు. ఆమెకు కూడా అతనిపై రోజురోజుకూ ప్రేమ పెరిగి పోతున్నది. దాన్ని ఆమె దాచలేదు. అయినప్పటికీ ఘానిం ఎంతో నిగ్రహం తెచ్చి పెట్టుకుని ఆమె పట్ల ఎంతో పవిత్రంగా ప్రవర్తించాడు. —[ఇంకా ఉంది]





సిరిసివాడి చింతల

అరేబా తాతయ్య పీచు మిఠాయి తెచ్చాడు. అందరికీ తలా ఒకటి ఇచ్చాడు. అందరూ పీచు మిఠాయి తీసుకున్నారుగాని బుల్లాడు దాన్ని చూసి దడుచుని, దగ్గరికి తెస్తే మొహం తిప్పేసుకున్నాడు.

“బాగుంటుంది, తీసుకోరా, ‘బాబూ,” అని తాతయ్య ఎంత చెప్పినా దాని కేసి చూడలేదు బుల్లాడు.

“వాళ్ళంతా ఎలా తినేస్తున్నారో, చూడూ!” అన్నాడు తాతయ్య.

“నా కది సయించదు,” అన్నాడు బుల్లాడు. పిల్లలందరూ గొల్లన నవ్వి, “వట్టి కోతలు, తాతయ్యా, వాడికి పీచు మిఠాయంటే భయం!” అన్నారు.

“పిరికి వాని మదిని బింక మీలాగురా అని వేమన చెప్పినట్టే చేశావు గదరా!” అంటూ తాతయ్య కుర్చీలో చేరగిలబడి కూచుని పాడుంకాయ తీశాడు.

“మంచి కథ చెప్పు, తాతయ్యా,” అంటూ పిల్లలు చుట్టూ చేరారు.

“కథా? వెరే కథ ఎందుకూ? పిరికి వాడి కథే చెబుతానూ!” అంటూ తాతయ్య చిటికెడు పాడుం పీల్చి ఆరంభించాడు.

ఒక ఊళ్ళో ఒక రైతుండే వాడు. అత గాడికి నాలుగైదు కుంటల పాలం ఉండేది. ఆ రైతు మహా మెత్తనివాడూ, పిరికి వాడూనూ. మెత్తనివాణ్ణి చూస్తే మొత్త బుద్ధవుతుందంటారు. నక్కను చూసిన వాడల్లా వేటగాడేనన్నట్టు, అందరూ ఆ రైతును ఏదో విధంగా అన్యాయం చేస్తూనే ఉండేవాళ్ళు. ఆ మనిషి అన్నీ భరించి తాను గొప్ప శాంత స్వభావం గల వాణ్ణి తృప్తి పడుతూండేవాడు.

ఈ రైతు పాలం పక్కన మరొకడి పాలం ఉంది. ఆ పొరుగు వాడికూడా ఇతగాడంటే అలుసే; వాడు ఈ రైతంటే

అలుసై ఇష్టం వచ్చినట్టు అన్యాయాలు చేస్తూ ఉండేవాడు.

పొరుగింటి కలహం విన వేడుక అని సామెత. ఒక రోజున ఎవరో వచ్చి రైతుతో, "ఏమయ్యాయ్, పొరుగు రైతు మీ పరిచేలోకి బ్రరెను తోలాడు," అని చెప్పాడు.

"పొరపాటున చేసి ఉంటాడల్లే. దానిక్కూడా రాద్ధాంతం దేనికి?" అన్నాడు పిరికివాడు.

మర్నాడు ఇంకో మనిషి వచ్చి, "పొరుగు రైతు మీ చేను కొస్తున్నాడయ్యోవ్. వెళ్ళి చూసుకో!" అన్నాడు.

"పాపం, వాళ్ళ కి యేడు పంట పాడయిందిలే. కోస్తే కోసుకోనీ. ఇంతలో నాకు పెద్ద కరువెచ్చి పొదులే," అన్నాడు పిరికివాడు.

సాగితే సాగించుకోమన్నారు, జారితే పడమన్నారు. పొరుగు రైతుకు పిరికివాడంటే మరీ అలుసై పోయింది. వాడు

ఈ పిరికివాడి పొలం గట్టున ఉన్న చెట్ల కొమ్మలు నరుక్కున్నాడు.

ఈ సంగతి వినే సరికి పిరికివాడికి పుండు మీద పులుసు పడ్డట్టయింది. వాడు అవేశంతో పొరుగువాడి దగ్గరికి వెళ్ళి, "పోనీ, పోనీ అని ఊరుకుంటుంటే మరీ నెత్తి కెక్కుతున్నావే! నా గట్టు మీద చెట్ల కొమ్మలు నువ్వెందుకు నరక పలిసి వచ్చిందీ?" అని అడిగాడు.

"ఇంకా నయం, చెట్ల నరకలేదు. నీ చెట్ల వేళ్ళు మా పొలంలోకి వచ్చాయి. నీ చెట్టు కొమ్మలు మా పొలం మీదికి వచ్చాయి. కొట్టారంటే కొట్టరూ!" అన్నాడు అవతలివాడు.

పిరికివాడి బింకం పిసరులో ఇంకు తుందిట. పిరికి రైతు వాడితో, "నిన్ననే దేమిటిలే! నిన్ను పొరుగు చేను కొవటం నాదే అసలు తప్పు!" అని ఇంటికి చక్కా పోయాట్ట!





• అయోధ్యా కాండ •

ఈ లోపుగా భరతుడు రామాశ్రమాన్ని అంతదూరంలో చూసి, తన తల్లలను తీసుకు రమ్మని వసిష్ఠుడికి చెప్పి, సుమం త్రుణ్ణి, శత్రుఘ్నుణ్ణి వెంట బెట్టుకుని ముందుకు వచ్చాడు. పర్వకాల పరిసరాలలో మార్గం తెలిపే గుర్తులూ, పేర్చిన కట్టెలూ, పిడకల పొగులూ, చెట్లకు గుర్తుగా కట్టిన పేలికలూ ఉన్నాయి.

త్వరలోనే భరతుడు పర్వకాలను సమీపించి, దానికి ఈశాన్యాన అగ్ని వేదికను చూశాడు. తరవాత పర్వకాలలో తాపని వేషంలో ఉన్న రాముణ్ణి చూశాడు. పక్కనే సీతా లక్ష్మణులున్నారు రాముణ్ణి చూడగానే భరతుడికి పుట్టెడు దుఃఖం వచ్చింది. అతను రాముడి దగ్గరికి పరి

గెత్తుకుపోయి, కన్నీరు కారుస్తూ, రాముడి పాదాలు కనబడక నేలపై బొర్లాపడ్డాడు. అతని నోట మాట రాలేదు. శత్రుఘ్నుడు కూడా ఏడుస్తూ రాముడి కాళ్ళకు వందనం చేశాడు. రాముడు భరతశత్రుఘ్నుల నిద్దరినీ కౌగలించుకుని కన్నీరు కార్చాడు.

అతను భరతుడిపై ప్రశ్నల వర్షం కురిపించాడు: "నాయనా, చాలా కాలానికి నిన్ను చూశాను. మారిపోయావు. గుర్తించ లేక పోయాను. చాలా సంతోషం. ఇప్పుడెందు కిలా ఈ అరణ్యానికి వచ్చావు? నాయనగారు విచారం లేకుండా ఉన్నారా? తల్లలందరూ క్షేమమా? నీవు రాజధర్మాలు చక్కగా పాటిస్తూ పరిపాలన చేస్తున్నావా? నీ రాజ్యం ఎవరూ అపహరించలేదు గదా?



పెట్టుకున్నది. ముందు తండ్రిగారికి జల తర్పణాలు చెయ్యి. నిన్నే తలచుకుంటూ పోయిన ఆత్మకు నీ జలతర్పణాలే ఫల ప్రదమవుతాయి,” అన్నాడు.

తండ్రి మరణ వార్త విని రాముడు మూర్ఛపోయాడు. సీతా భరతలక్ష్మణశత్రు ఘ్నులు చన్నీరు చల్లి రాముడికి మూర్ఛ తెలిసేటట్టు చేశారు. రాముడి విచారానికి అంతులేదు. తన కోసం దుఃఖించి తండ్రి చనిపోయినందుకూ, ఆయనకు తాను ఉత్తరక్రియలు చెయ్యనందుకూ తనను తాను తిట్టుకున్నాడు. తరవాత అతను తండ్రికి ఉదకదానం చెయ్యటానికి బయలు దేరుతూ, స్త్రీలూ పిల్లలూ ముందు నడవాలి గనక, సీతనూ లక్ష్మణుణ్ణి ముందుగా నడికి బయలుదేరమన్నాడు.

సీతారామలక్ష్మణులు మందాకినీ నది రేవులో స్నానాలుచేసి దశరథుడికి నీళ్ళు వదిలారు. తరవాత రాముడు తండ్రికి సవిండికరణం చేశాడు, గార గానుగువిండిని రేగుపళ్ళతో కలిపి ముద్దలుచేసి దర్భలపై ఉంచాడు. తరవాత వారు ముగ్గురూ పర్ణ శాలకు తిరిగివెళ్ళారు.

అంతవరకూ దూరాన ఉండిపోయిన జనం పర్ణశాల నుంచి రోదన ధ్వనులు విన

మంత్రులు అన్ని వేళలా నీకు సహాయంగా ఉంటున్నారా?”

భరతుడు రాజ్యాభిషేకం చేసుకున్నా డనుకుని రాముడు వేసిన ప్రశ్నలన్నిటికీ సమాధానంగా, “అన్నా, మన వంశంలో పెద్ద కొడుకుండగా చిన్నవాడు ఆభిషేకించు కునే ఆచారం ఎన్నడన్నా ఉన్నదా? నా వెంట అయోధ్యకు వచ్చి రాజ్యాభిషేకం చేసుకుని, మన వంశాన్ని తరింపజెయ్యి. ఇప్పుడు మన తండ్రికూడా లేడు. నే నింకా కేకయరాజు నగరంలో ఉండగానే ఆయన పోయాడు. నీహ, సీతా, లక్ష్మణుడూ వెళ్ళి పోయిన దుఃఖం ఆయనను తన పొట్టన



చందమామ

గానే అటుకేసి పరిగెత్తుకుంటూ వచ్చి ముని వేషంలో ఉన్న రాముణ్ణి, అతని తమ్ములనూ, సీతనూ ఒక్కచోట చూశారు. రాముడికి కొందరు నమస్కారాలు చేశారు. కొందరిని రాము డాలింగనం చేసుకున్నాడు.

ఈ లోపల దశరథుడి భార్యలు వసిష్ఠుడి వెంట మెల్లిగా నడుచుకుంటూ మందాకిని ఒడ్డు మీదుగా పర్వతాల కేసి వచ్చారు. వారికి స్నానాలరేపూ, దానికి ఎడంగా రాముడు తండ్రి నిమిత్తం పెట్టిన పిండాలూ కనిపించాయి. కొనల్య సుమిత్రతో, "మన వాళ్ళు ఇక్కడే స్నానం చేస్తారు కాబోలు. నీ కొడుకు రాముడి కోసం ఇక్కడినుంచే నీళ్ళు తీసుకుపోతాడు కాబోలు. ఇక లక్ష్మణుడి కష్టాలు తీరాయిలే. భరతుడు రాముణ్ణి తీసుకువచ్చి రాజ్యాభిషేకం చేయిస్తున్నాడుగా! ఈ గార గానుగుపిండి ముద్దలు చూశావా? భూమండలమంతా ఏలిన దశరథ మహారాజుకు ఈ ముద్దలేమిటి, ప్రారబ్ధంగాకపోతే? పాపం, రాముడిదే తింటున్నాడు కాబోలు. తలుచుకుంటే నా గుండె పగిలిపోతున్నది!" అన్నది వచ్చే దుఃఖాన్ని ఆపుకుంటూ.

వారు పర్వతాల చేరగానే రాముడు లేచి ముగ్గురు తల్లలకూ సాష్టాంగ నమస్కారం



చేశాడు. సీత కూడా వారికి నమస్కరించి ఎదురుగా నిలబడింది. వనవాసంతో చిక్కిపోయి ఉన్న సీతను కొనల్య కొగలించుకుని, "జనకమహారాజు కూతురూ, దశరథ మహారాజు కోడలూ అయి ఉండి నీకి వనవాసం గతి పట్టందా, తల్లీ?" అని ఎంతగానో వాపోయింది.


రాముడూ వసిష్ఠుడూ దగ్గరగా కూచున్నారు. రాముడికి మరొక పక్కగా భరతుడూ, మంత్రులూ, పురప్రముఖులూ కూచున్నారు. భరతుడు తాను వచ్చినపని బయటపెట్టే నమయం వచ్చింది, ఏమంటాడా అని అందరూ ఆత్రంగా వింటున్నారు.

రాముడే విషయం కదిపాడు. "భరతా, నీవు జడలూ, నారబట్టలూ, కృష్ణాజినమూ ధరించి ఈ ఆరణ్యానికి రావటానికి కారణ మేమిటి? వినాలని ఉన్నది," అన్నాడతను.

భరతు డిలా చెప్పాడు: "మన తండ్రి నిన్ను అడవికి పంపి నీ వియోగం భరించ లేక కాలధర్మం చేశాడు. ఆయన ఈ పాపపు పని చేయటానికి ప్రేరణ ఇచ్చినది నా తల్లి కైకేయి. అందు కామె ఘోరనరకం ఎలాగూ అనుభవిస్తుంది. ఆమె కొడుకు నైన నన్ను నీవు అనుగ్రహించాలి. ఖచ్చి రాజ్యాభిషేకం చేసుకో. ఇందుకే మన తల్లిలూ, ఈ ప్రజలూ కూడా నిన్ను, వెతు

క్కుంటూ వచ్చారు. వారి కోరిక తీర్చు. ఇంతమంది కోరికను తోసిపుచ్చకు."

ఈ మాటలు చెప్పి భరతుడు తన తల రాముడి పాదాలకు తగిలేలాగా సాష్టాంగ పడ్డాడు. రాముడు భరతుణ్ణి కొగలించు కుని నిట్టూర్చుతూ, "నాయనా, నీవు చిన్న తనం చేత నీ తల్లిని నిందించావు. పెద్దవారికి చిన్నవారిని ఎలా శాసించటానికైనా అధికారం ఉన్నది. దశరథుడికి నన్ను అడవికి పంపే అధికారం ఉన్నది. తండ్రి మీద లాగే తల్లి మీదా గౌరవం ఉంచాలి. పెద్దలు నన్ను అడవికి పొమ్మంటే నేను రాజ్యం ఎలా చేస్తాను? నీవు ఆయోధ్యకు వెళ్ళి



రాజ్యం చెయ్యాలి, నేను నారబట్టలు కట్టి పనవాసం చెయ్యాలి. ఇది మన తండ్రి ప్రజల సమక్షంలో విర్పరచిన నియమం. పద్నాలుగేళ్ళూ పనవాసం ముగించినాక తండ్రి ఆజ్ఞ ప్రకారం రాజ్యం చేస్తాను. తండ్రి ఆనతి నెరవేర్చటంకంటే నాకు రాజ్యం ఏటం ఎక్కువైనది కాదు," అన్నాడు. ఆ రాత్రి అలాగే గడిచిపోయింది. మర్నాడు అందరూ స్నానాలూ, జప హోమాలూ పూర్తిచేసి మళ్ళీ రాముడి చుట్టూ చేరారు. ఎవరూ మాట్లాడలేదు. ఆ నిశ్శబ్దం మధ్య భరతుడు రాముడితో, "నా తల్లిని గౌరవించి, నాకు రాజ్యం

ఇచ్చావు. దాన్ని నీ కిస్తున్నాను, తీసుకుని సుఖంగా విలుకో. ఈ రాజ్యభారం మొయ్యటానికి నీవే సమర్థుడవు. గుర్రంలాగా గాడిదే నడవలేదు గదా! మన తండ్రి నీకు చిన్న తనం నుంచి ఎంతో శ్రమపడి రాజుకు అవసరమైన శిక్షణ ఇచ్చాడు. నీవు రాజువు కాకుండాపోతే ఆయన పడిన శ్రమ అంతా వృధా అవుతుంది," అన్నాడు.

భరతుడు చెప్పిన ఈ మాటలకు చుట్టూ చేరినవారంతా ఎంతో సంతోషం వెలిబుచ్చి, ప్రశంసించారు.

అప్పుడు రాముడు భరతుడికి కొంత తత్వబోధ చేశాడు. ప్రాణులకు మరణం





నిత్యం. మనిషి ఏ పని చేస్తున్నా ఒక్కొక్క
క్షణమే మృత్యువు దగ్గరపడుతూ
ఉంటుంది. ముసలివాడై అసమర్థుడైనవాడు
చేయగలది లేదు; యౌవనం ఉండగానే
ఆత్మవిచారం చెయ్యాలి. గడచిన క్షణం
మరిరాదు. చనిపోయినవారి కోసం ఎంత
చింతించి లాభంలేదు. ఏ ప్రాణి కూడా
తన యిష్టంవచ్చినట్టు నడుచుకోలేదు. దశ
రథుడు ఎన్నో పుణ్యకార్యాలు చేసి స్వర్గా
నికి వెళ్ళాడు. అందుచేత భరతుడు మనో
వైకల్యం మాని తండ్రి ఆజ్ఞను శిరసా
వహించి, తండ్రి బాడలలోనే నడుచు
కుంటూ రాజ్యం చెయ్యటం ధర్మం. అలాగే




రాముడు తండ్రి ఆజ్ఞ మీరక వనవాసం
జరపటం ధర్మం.

అంతా విని భరతుడు, "నేను ధర్మా
నికి వెరిచే నా తల్లిని శిక్షించలేదు, తండ్రిని
ఐహరంగంగా దూషించలేదు. కాని ఆయన
తన భార్యకు దాసుడై, ఆమె విషం తాగుతా
నంటే బెదిరి, రాజ్యం చేయవలసినవాణ్ణి
అరణ్యానికి పంపటం అధర్మం కాదా?
తండ్రి చేసిన అన్యాయాన్ని సరిచేసి
తండ్రికి నరకప్రాప్తి కలగకుండా కొడుకు
చూడవద్దా? వచ్చి రాజ్యంచేసి, తండ్రి
చేసిన అన్యాయాన్ని సరిచెయ్యి," అన్నాడు.

రాముడు ఇందు కెంతమాత్రమూ
ఒప్పుక, కైకేయిని పెళ్ళాడేటప్పుడు దశ
రథుడు తన మామగారితో ఆమెకు పుట్టే
కొడుకుకే పట్టం కడతానని మాట ఇచ్చిన
సంగతి చెప్పాడు.

అప్పుడు అక్కడ ఉన్నవారిలో జాబాలి
అనే బ్రాహ్మణుడు రాముడితో, "వెరి
వాదా? ఎవరు తండ్రి? ఎవరు కొడుకు?
చచ్చిపోయినవారి తృప్తి కోసం తద్దినాలు
పెట్టేవాళ్ళూ, ఈ లోకంలో కష్టాలుపడే
వారూ మూఢులు. పరలోకం ఎక్కడు
న్నది? నీవు వెళ్ళి హాయిగా రాజ్యంచేసి
సుఖపడు. ప్రతి ప్రాణి ఒంటరిగా పట్టు





తుంది, ఒంటరిగా చస్తుంది. బతికున్నంత కాలమూ ఈ ప్రపంచం ఒక మజిలీ. ఇదే నిజం, మిగిలినదంతా భ్రమ,” అన్నాడు.

“ఇవి నాస్తికు లనవలసిన మాటలు. నీవు నాస్తికుడవని తెలియక మా తండ్రి నిన్ను చేరదీశాడు,” అని రాముడు జాబా లిని నిందించాడు.

వసిష్ఠుడు అడ్డువచ్చి, “నాయనా, జాబాలి నాస్తికుడు కాదు. నీచేత రాజ్యాభి షేకానికి ఒప్పించటానికే అతను అలా చెప్పాడు,” అన్నాడు. వసిష్ఠుడు కూడా పట్టం కట్టుకోమని రాముడికి ఎంతగానో చెప్పాడు. కాని రాముడు తన నిశ్చయాన్ని మార్చుకోలేదు.

అప్పుడు భరతుడు సుమంత్రుడితో, “వెంటనే వెళ్ళి దర్బలు తెచ్చి ఈ పర్వకాల వాకిలికి అడ్డంగా వరు. రాముడు నా కోరిక తీర్చేదాకా నేను వాటిపై పడుకుని లేవను,” అన్నాడు.

సుమంత్రుడు “ఏం చెయ్యమంటావు?” అన్నట్టు రాముడి కేసి చూశాడు. అది గమనించి భరతుడు తానే స్వయంగా దర్బలు తెచ్చి వాటిని పర్వకాల వాకిలికి అడ్డంగా పక్క వేసుకుని పడుకున్నాడు.

అది చూసి రాముడు భరతుడితో, “నాయనా, ఈ పనిచేసేవారు అప్పులు వసూలు చేసుకోలేకపోయిన బ్రాహ్మణులు. ఇది క్షత్రియులు చేసేపనికాదు. అదీగాక నేను నీ కేమీ ద్రోహం చేశానని వాకిలికి అడ్డం పడుకుంటావు? లే, అయోధ్యకు తిరిగివెళ్ళి పో,” అన్నాడు.

భరతుడు దర్బల మీది నుంచి లేప కుండానే చుట్టూ మూగిన జనాన్ని చూసి, “మీరందరూ ఊరుకుంటారే? రాముడికి చెప్పరే?” అని అడిగాడు.


“రాముడు తండ్రి ఆజ్ఞ పాలించి తీరా లని పట్టుపడుతున్నప్పుడు చేసేదేముందీ?” అన్నారు వారు.



Santhosh...

8. చీనా మహా కుడ్యం

ఇది చీనాలో గల అత్యంత ప్రాచీన కట్టడం. ఈ "గోడ" నిడివి 1400 మైళ్ళు; ఎత్తు 20 నుంచి 35 అడుగులు; మందం 10 నుంచి 13 అడుగులు. పిహ్యంగ్ తీ చక్రవర్తి ఈ గోడను తన రాజ్యపు ఉత్తర సరిహద్దున క్రి.పూ. 3వ శతాబ్దంలో కట్టించాడు.





ప్రశ్నోత్తరాలు

CHITRA

1. డి. ప్రేమచంద్, హైదరాబాద్
మీరు ప్రచురించే కథలన్నీ తెలుగులోనే వచ్చునా?
చాలా భాషలలో వస్తాయి.
2. కల్లం సూరారెడ్డి, ఆనపర్తి
ఫాటో వ్యాఖ్యల పోటీకి మొదటనే రెండు పేజీలలో రెండు ఫోటోలు ప్రచురించిన అర్హము చేసికొనుటకు వీలుగ నుండునుకదా? మొదటనే పెద్ద ఫోటోలు వెయ్యటంలో మీకు అభ్యంతరమేమున్నది?
వ్యాఖ్యలు లేకుండా పెద్ద ఫోటోలు వెయ్యవలసిన వస్తుందన్నదే అభ్యంతరం.
3. తుకారాం, ముస్తజర్ ఫూర
అట్టి (రాముడు, భరద్వాజుడు) వారు మధు మాంసాదులు సేవించిరనిన ఇప్పటి బ్రాహ్మణోత్తరులు తినకుండుట కేమి హేతువు?
బౌద్ధ జైన మత ప్రభావాల ఫలితంగా మాంసాహార వర్జన దేశంలో అమలు జరిగింది. తాగుడు నింద్యంగా ఎప్పుడూ ఉన్నది. ఇప్పుడది నిషిద్ధంకూడా చాలా చోట్ల అయింది. ఇవి ఆచారాలకు సంబంధించిన విషయాలు.
4. కాటాడ కమలారాణి, బరంపురం
ఉత్పల సత్యనారాయణాచార్యగారి "ఉత్పలమాల" విడుదలయిందని ఈమధ్య పేపర్లలో చదివాను. మరి అది ఎప్పుడు మా చేతి కొస్తుంది?
"ఉత్పలమాల" అవిష్కరణ మహోత్సవం జరిగింది, కాని పుస్తకం అమ్మకానికి రావటానికి కొద్దికాలం పట్టవచ్చు.
5. కె. సుందర్, మిరజ్
ఏమండి, చందమామగారు! మీ యొక్క సంచాలకుడైన "చక్రపాణి" గారు, "గుండమ్మ కథ" చిత్రము యొక్క నిర్మాతలలో ఒకరైన "చక్రపాణి" గారు ఒకరేనా? లేక వేరువేరునా?
ఒకరే.

6. ఎం. రఘురామరెడ్డి, రామగుండం

అన్నయ్యా, మేము పంపే రచనలు అచ్చుకాకపోతే మా కెంత నష్టమో తెలుసా?

మీరు పంపే రచనల మంచి చెడ్డలు చూడకుండా అచ్చువేస్తే “చందమామ”కూ, పాఠకులకూ ఎంత నష్టమో, ఎంత కష్టమో తెలుసా? అందుకే రచనలు పంపేవారు “చందమామ” పాఠకులకు నచ్చేవిగా చూసి పంపాలి.

7. పంకజ, యేటవాకిలి

అన్నయ్యా, కాకుల సంఖ్య ఎంత యని అక్బరు అడుగగా అరవై వేల అయిదువందల యాభైరెండు కాకులని జవాబిచ్చినాడు కదా, బీర్పల్ పూర్వమే లెక్కవేసి యుంటాడని మా తమ్ముడు, కాదని నేను వాదించు చున్నాము. మీరెవరితో ఏకీభవిస్తారు?

బీర్పల్ జవాబులో గల హాస్యం తమ్ముడికి అర్థం కాలేదు.

8. యిమ్మడి రామమోహనరావు, తెనాలి

అన్నయ్యా, మేము రామత్థిర్థ కథలు సొంతంగా వ్రాసి పంపవచ్చునా?

నువ్వు సొంతంగా రాస్తే అవి రామమోహన కథలవృత్తాయిగాని, రామత్థిర్థ కథలు ఎలా అవుతాయి, తమ్ముడూ? “చందమామ”లో వేస్తున్నవి స్వామి రామత్థిర్థ చెప్పినవి.

9. ఎ. ప్రభాకరరావు, విజయనగరము

“చందమామ”ను చూచిన వెంటనే ఇతర పుస్తకములపై దృష్టిపోదు. కారణమేమంటారు?

ఇతర పుస్తకాలు ఆకర్షవంతంగా ఉండటానికి యత్నించకపోవటమే.

10. డి. ఎన్. ప్రకాశరావు, మెలుపాక


అకాశవాణి శబ్ద తరంగాలు గాలి ఎక్కువగా వీస్తున్నప్పుడు రేడియోలకు తొందరగా చేరుకొనునా? లేక మామూలుగానే చేరుకొనునా?

అకాశవాణి నుంచి వెలువడేవి శబ్దతరంగాలు కావు, రేడియో తరంగాలు. అవి గాలిలో కదిలేవి కావు. అందుచేత గాలి వీచటంతో వాటి కేమీ సంబంధంలేదు. ఆ తరంగాలను రేడియో సెట్టు ధ్వని తరంగాలుగా మార్చుతుంది.

11. కె. రామబ్రహ్మానందరావు, బండార్లంక

భారత చరిత్ర ఇంకా ఎంతవరకు వేసెదరు?

అయిపోయే దాకా.



బహుమతి
పొందిన వ్యాఖ్య

బచ్చెన గుఱ్ఱం బెక్కగ...

పంపినవారు:
వి. ఆర్. రెడ్డి, పల్లెప్రాంతం



బహుమతి
పొందిన వ్యాఖ్య

నిచ్చిన కావలయునెమో ?

పంపినవారు :
వి. ఆర్. రెడ్డి, పల్లెప్రోలు

మనిషి - దేవుడూ




[రామకృష్ణ కథ]

ఒకనా డాక పెద్దమనిషికి పెద్ద జిజ్ఞాస పట్టుకున్నది : మనిషికి దేవుడికి తేడా ఏమిటి? ఈ సందేహం తీర్చుకునే ఉద్దేశంతో ఆయన ఒక తత్వవేత్తగారింటికి వెళ్ళాడు.

సమయానికి తత్వవేత్త అయిన గృహస్థు బయటికి వెళ్ళి ఉండటంచేత పెద్దమనిషి చాపడిలో కుర్చీలో కూచుని జ్ఞానియొక్క రాకకొసం ఎదురుచూశాడు. కొంతసేపటికి జ్ఞాని రానే వచ్చాడు. పెద్దమనిషి ఆయనను చూడగానే, "అయ్యా, మనిషికి దేవుడికి గల తేడా ఏమిటో తమ ద్వారా తెలుసుకుందామని వచ్చాను," అన్నాడు.

జ్ఞాని ఆ ప్రశ్నకు సమాధానం చెప్పక నొకర్లను పిలిచి, వాళ్ళతో పరుషంగా మాట్లాడుతూ, "ఈ మనిషిని వెంటనే బయటికి గెంటెయ్యండి," అన్నాడు. పెద్దమనిషి ఇది చూసి బెదిరి, కుర్చీలోనుంచి లేచి, ఎడంగా వచ్చాడు.

జ్ఞాని వెంటనే సామ్యంగా ఆయనతో, "ఇదే తేడా. నేను దేవుణ్ణి; మీరు మనిషి. మీరు భయపడి కుర్చీలోనుంచి లేవక నిశ్చలంగా ఉండగలిగితే మీరూ దేవుడే అయి ఉందురు! మీ దేవత్వంలో మీకు సమ్మకంలేక పోబట్టే మీరు మనిషిగా ఉండి పోయారు," అన్నాడు.



ఫోటో వ్యాఖ్యల పోటీ :: బహుమానం రు. 10 లు

ఈ ఫోటోల వ్యాఖ్యలు 1962 సెప్టెంబర్ నెల సంచికలో ప్రకటింపబడును.



★ పై ఫోటోలకు సరికొన వ్యాఖ్యలు ఒక్క మాటలోగానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం వుండాలి.)

★ జూలై నెల 20-వ తేదీ లోగా వ్యాఖ్యలు మాకు చేరాలి. తరువాత చేరే వ్యాఖ్యలు ఎంత మాత్రమూ పరిశీలింపబడవు.

★ మాకు చేరిన వ్యాఖ్యలలో అత్యుత్తమంగా వున్న సెప్టెంకు (రెండు వ్యాఖ్యలకు కలిపి) రు. 10/లు బహుమానం.

★ వ్యాఖ్యలు రెండూ పోస్టుకార్డుపైన వ్రాసి, ఈ ఆద్రనుకు పంపాలి:-చందమామ ఫోటో వ్యాఖ్యల పోటీ, మద్రాసు-26.

జూలై నెల పోటీ ఫలితాలు

మొదటి ఫోటో : బచ్చెన గుత్తం బెక్కగ...

రెండవ ఫోటో : నిచ్చెన కావలయునేమొ?

పంపినవారు : పుచ్చూరు రమణారెడ్డి,

పల్లెప్రోలు, నెల్లూరుజిల్లా.

బహుమతి మొత్తం రు. 10/- ఈ నెలాఖరులోగా పంపబడుతుంది.

అ ట్ట చి వ రి బొ మ్మ

చునిపోయిన వారికి తర్పణాలు పదలినాక పొండవులు, విదుర ధృతరాష్ట్రులతోనూ, స్త్రీజనం తోనూ ఒక నెల మైలపట్టి నగరం వెలవల వర్ణశాలలో ఉండిపోయారు. ఆ సమయంలో వ్యాసుడు, నారదుడు, దేవస్థాణుడు, కణ్వుడు శిష్యసమేతంగా ధర్మరాజును చూడవచ్చారు. రాజ్యం గెలుచుకున్నందుకు సంతోషించటానికి బదులు, అందరినీ చంపుకున్నందుకూ, ముఖ్యంగా కర్ణుడు తమ అన్న అని తెలియనందుకూ దుఃఖిస్తున్న ధర్మరాజుకు నారదుడు కర్ణుడు పొందిన శాపాలను గురించి వివరంగా చెప్పాడు.

కర్ణుడికి చిన్నతనంలోనే పొండవులపై అసూయ ఉండేది. ధర్మరాజు బుద్ధికారి, భీముడు బలకారి, అర్జునుడు విలువిద్యతో ప్రవీణుడేగాక కృష్ణుడికి మిత్రుడు, నకుల సహ దేవులు బుద్ధిమంతులని పేరు పొందినవారు. ఈ అందరిపై గల అసూయ చేత కర్ణుడు దుర్బోధనుణ్ణి ఆశ్రయించాడు, అస్త్రప్రయోగంలో అర్జునుడంత వాడనిపించుకోవాలని అతను ద్రోణుణ్ణి బ్రహ్మస్త్రం వేదాడు. అది బ్రాహ్మణ క్షత్రియులకు మాత్రమే ఇవ్వవచ్చునని వంక బెట్టి అర్జున పక్షపాతి అయిన ద్రోణుడు నిరాకరించాడు.

అప్పుడు కర్ణుడు పరశురాముడి వద్దకు వెళ్ళి, బ్రాహ్మణుణ్ణి అబద్ధమాడి, ఆయన దగ్గర శిష్యుడుగా చేరి, ఎన్నో శస్త్రాస్త్రాలు సంపాదించాడు. ఈ సమయంలోనే కర్ణుడు ఒక బ్రాహ్మణుడి హెరామధేనువును చంపాడు. ఆ బ్రాహ్మణుడు కోపంతో, “ఓరీ, నీవు యుద్ధ రంగంలో రథ చక్రం కుంగి, నా అవు చచ్చినట్లే చస్తావు,” అని శాపమిచ్చాడు.

మరి కొంతకాలం శుశ్రూషలు చేసిన మీదట పరశురాముడు కర్ణుడికి బ్రహ్మస్త్రం యొక్క ప్రయోగ ఉపసంహారాలు చెప్పాడు. ఇది జరిగాక ఒక ఉపవాసదినంనాడు పరశు రాముడు కర్ణుడి తొడపై తలపెట్టి నిద్రపోతూండగా ఒక కీటకం వచ్చి కర్ణుడి తొడ తొలచ నారంభించింది. గురువుకు నిద్రాభంగం చెయ్యటం ఇష్టంలేక కర్ణుడు బాధ భరించాడు. తరవాత పరశురాముడు లేచి రక్షప్రవాహాలనూ, కీటకాన్ని చూసి ఆశ్చర్యపడ్డాడు. అంత లోనే కీటకం మాయమై ఒక రాక్షసుడు కనిపించి, తాను పరశురాముడి తాత చేత శాపం పొంది కీటక మైనట్టూ, పరశురాముడు తనను చూడగానే శాప విముక్తి కలిగినట్టూ చెప్పి వెళ్లిపోయాడు. పరశురాముడికి అనుమానం కలిగి, “ఇంత బాధను నవించిన నీవు బ్రాహ్మణు డవు కావు. నిజం చెప్పు,” అన్నాడు. కర్ణుడు భయపడి నిజం చెప్పేశాడు. బ్రహ్మస్త్రం కర్ణుడికి వనికరాకుండా పరశురాముడు శాపం పెట్టాడు. ఇన్ని శాపాలూ పొందినా కర్ణుడు మహా వీరు లైనాడు. కళింగరాజైన చిత్రాంగదుడి కుమారైన స్వయంవరమప్పడు దుర్బోధనుడు ఎత్తుకు వస్త్రంలే, ఇతర రాజులు అతనిపై యుద్ధానికి రాగా కర్ణుడు వారినందరినీ ఓడించాడు. జరాసంధుడితో గదాయుద్ధం చేసి ఓడించి మాలిని అనే నగరాన్ని పుచ్చుకున్నాడు. ఈ విషయాలన్నీ చెప్పి నారదుడు ధర్మరాజుతో, “కర్ణుడి చావుకు నీవుగాని, అర్జునుడు గాని కారకులనుకోకు. ఆ చావుకు కారణాంతరాలెన్నో ఉన్నాయి,” అని ఊరడించాడు.

రాగిణి సౌందర్య రహస్యం...

మనోహర చర్మసౌందర్యమునకు

అనువైనది లక్స్

సినీమా తారలకు
సౌందర్యముచిచ్చే
కుర్చుపైను,
సామ్యమును నమ్ము.



హాకు నచ్చిన సబ్బుకు, మెచ్చిన రంగులు !

అన్నది సాగపైన సినీమాతార రాగిణి.

ఫిలిండుస్టాన్ లీవర్ ఉత్పత్తి

LTS.112-X29 TL



లిటిల్స్ ఓరియంటల్ బామ్

జలుబు, తలనొప్పి మొదలగు
బాధల నివారిణి



జర్మెక్స్

నరుకులకు, గాయములకు, కాల్పులకు
పెట్టింది పేరు



లిటిల్స్ ఓరియంటల్
బామ్ అండ్
ఫార్మ్యుక్యుటికల్స్ లి.,
మదరాసు - 2.

మీ
శిరోజాలు
అంత మనో
హరంగావుండ
వలెనని మీ కోరిక!



ఇటు తిరిగి ఒక్క-
చూపు — మీ రెవ్వరూ
మరచినది, కారణం!
ఒత్తుగా మెరయుచుండే మనోహర
మైన ఆ మే శిరోజాలు —
అప్పుడు మీ శిరోజాలు అంత
మనోహరంగా వున్నవని
తెలియు ముందుచేత మీ
హృదయం ఉల్లాసంతో
ఉప్పొంగుతా! అరిక
గుణవంతమైన వదల్చా
లతో గూడియున్న
ప్రళంబమైన పరిమళం
గల 'కేవ' మనోహర
మైన శిరోజాలు ఒత్తుగా
పెరుగునట్లుచేసి మీ
కోరికలకు కొత్త
రక్తచనము గలిగిం
చును — మీరులకిందే
కొత్త రక్తచనము!

రోమ గృహమునుండి
మరియొక శ్రేష్ఠమైన ఉత్పత్తి

మీ తేజ పోషణ పథకము
నేడే ప్రారంభించండి




పోర్ టిబెట్టు:

ఎమ్. ఎమ్. ఇంటర్ వాలా, అహమదాబాద్

పెంజెట్టు:

ఎ. వర్మత్తమ్ అండ్ కౌ., బొంబాయి - 2



విశ్వమందరి 40 రేఖమండ్ల లక్షలాది ప్రజలు ఉపా పంకాలను కోరుకున్నారంటే, వాటి వాణ్యత, ఇంజనీరింగ్లోని సూక్ష్మమగు పనితీరునే కారణము.

ప్రపంచమందరి మౌళిక కాల్పానికల్ కల్లా నిర్మలగు ఒక్క సరమందు విషయాలగు పరిపాలన కయ్యారు చేయబడెన ఉపా పంకాలు చాలె రేఖమందు అన్నిటిక ముగి అమ్మబడు గొరవమును పొందుచున్నవి.

మీరొక పంకాను కొనుదెచ్చుదు, ఉపాను పూర్తిగా విశ్వమందరి కొనెదరి. ... వేరు అమ్మబడు పంకాలలో అది అన్నిటికన్న ఎక్కువగు ప్రకారమును పొందుచున్నది.



మీ

గృహమునకు

కావలసిన

ఆత్మ్య త్రమమైనది

అన్ని వీరింగు ప్యామెంట్లు అంట చాల్ బేరింగులు సమసూయ్యుటవల్ల దీర్ఘకాలము చెడిపోకుండు చెవికేయలు కలగము.



డామా

పంకాలు



ది కే ఇంజనీరింగ్ పర్మిట్ నియంట్, కలకత్తా-31.

చందమామ

ఇప్పుడు 6 భాషలలో ప్రతినెలా వెలువడుతున్నది :

తెలుగు - కన్నడము - తమిళము

హిందీ - మహరాష్ట్ర - గుజరాతీ

★

చందమామ నెలనెలా 2,40,000 గృహాలను అలంకరిస్తుంది

★

మీ వ్యాపార సందేశాన్ని అందించుటానికి

ఇది శక్తివంతమైన ప్రచారసాధనం

వివరములకు :

చందమామ పబ్లికేషన్స్


పడపల్లి :: మదరాసు - 26.

బట్టలను
ఎంతో
శుభ్రముగా
ఉతుకుకొనుటకు



నిరాల

బార్ సబ్బు
వాడండి



తుంగభద్రా యిండస్ట్రీస్ లిమిటెడ్, కర్నూలు.

ASP/43

లాభదాయకమైన అఘు పరిశ్రమ ప్రారంభించండి

“అధునాతన కుటీర పరిశ్రమలు” (తెలుగు) పుస్తకంలో లాభదాయకమైన వివిధ పరిశ్రమలు ఉన్నాయి. ఈ పరిశ్రమలలో ఉన్నవారు చక్కటి లాభాలను ఆర్జిస్తున్నారు. ప్రతి పరిశ్రమనుగూర్చి సంక్షిప్తమైన వివరాలు, ముడిపదార్థాలు లభించే చోట్లు, ముడి పదార్థాల కొనుగోలుకు, వాయిదాల పద్ధతిన యంత్రాల కొనుగోలుకు ప్రభుత్వం యిచ్చే సహాయం - యిందులో ఉన్నాయి. అఘుపరిశ్రమలు ప్రారంభించ దలచుకున్న వ్యక్తుల సమన్వయకు తగిన పరిష్కార మార్గాలు యిందులో ఉన్నాయి.

పుటలు 878, సుమారు 300 బొమ్మలు

ధర రూ. 13

తపాల రుసుము రూ. 1-50

COTTAGE INDUSTRY

Telephone No. 229835

(CN-1) P. B. 1262, BEHIND RECRUITING OFFICE, NEAR RED FORT,
JAMUNA ROAD, DELHI-6.




ధూతవాచిశ్వర్

బ్రాప్టి ఆమలా

కేశవర్ధక్ తైలం



ధూతవాచిశ్వర్ ఇండస్ట్రీస్ లిమిటెడ్ పనెల్. బొంబాయి



పోయిన సంవత్సరం
నా హెర్క్యులిస్
సైకిలుకు చేసింది ఒక్క
ఓవర్ హాలింగ్ మాత్రమే
- అంటున్నాడు మహమ్మద్ ఇస్మాయిల్

ఇందుకోసం అతను మూడు రూపాయలకంటే ఎక్కువ
ఖర్చుపెట్టలేదు.

ఈ రోజుల్లో తయారయ్యే సైకిళ్లలో హెర్క్యులిస్
అత్యుత్తమమైనది. ఇండియాలోనే చాలా పెద్దదీ, అన్ని
హంగులూ కలిగిన కర్మాగారంలో ఇది తయారుచేయ
బడుతోంది. ఇందులోని ప్రతి భాగమూ ఖచ్చితంగాను
సక్రమంగానూ వుంటుంది. అందువల్ల కొంచెం జాగ్రత్త
తోనే హెర్క్యులిస్ ను చాలాకాలం వాడుకోవచ్చును.

నిర్మాతలు: టి. ఐ. సైకిల్స్ ఆఫ్ ఇండియా, అంబత్తురు - మదరాసు

హెర్క్యులిస్

ఇది వట్టి సైకిలు కాదు
జీవితకాలపు నేస్తం



JWT/TIC/H 1584x

Chandamama [TEL]

July '62

హాస్య శృంగార రసప్రధానమైన వాస్తవిక
కుటుంబ గాథ




విజయా వారి

గుండమ్మ కథ

డైరెక్టర్ ... కె.కామేశ్వరరావు, బి.పి
నిర్మాతలు నాగిరెడ్డి & చక్రపాణి





WITH AN EXPERIENCE OF
OVER 25 YEARS

THE
B. N. K. PRESS

PRIVATE LIMITED,

"CHANDAMAMA BUILDINGS"

MADRAS-26 (PHONE: 88851-4 LINES)

OFFER
BEST
SERVICES

IN

COLOURFUL PRINTING &
NEAT BLOCK MAKING

★

FAMOUS FOR PRECISION
AND PROMPTITUDE

